

உ
கணபதிதுணை.

கவிச்சக்கரவர்த்தியாகய
ஒட்டக்கூத்தர் அருளிச்செய்த
எட்டியெழுபது,
மூலமும் - உரையும்.

சுத்தப்பிரதி.

பதிப்பு.

இ ி

ஆதார் - சுப்பராயன் நாயார் குமாரர்
எதிராஜமுதலாயர் ரவாகுல

சென்னை 1912

பிரின்ஸ் ஆவ் வேல்ஸ் அச்சியந்திரகாலையிற்
பதிப்பிக்கப்பட்டது.

தர்மகிஸ் ஆனியன்

உ
வெற்றிவேலுற்றதுணை.
சிறப்புப்பாயிரம்.

உலகெலாந்தந்த வுமையொருபாக
 னிலகருன்னுதலெழீஇ யெரிசுடர்விழிப்பொறி
 யானொருகூற யீறில்பேராற்ற
 லானனமிருமூன் றுனெனுமுரைபெறீஇ
 மிளிர்சரவணபவன் கிளர்புயவீர
 வாகுதேவாதி யாகுமொன்பதின்ம
 ரிணையறுபூதக் கணமொடுசென்றோ
 ரிடும்பையிலமர்க் கடும்பகையாஞ்சூர்
 முதறடிந்தும்பர் பதிசசிமணுள்ற்
 கருளுபுதேவகுஞ் சரிமணம்புணர்ந்தோ
 ரெல்லையிலாட னல்லுலகாடுபு
 பாமகடலைவன் மாமகன்கொழுந
 னாதியோர்வழுத்த சோதியார்கந்த
 மலைமிசைநிலைய கலைநிறைபுலவன்
 றன்னருள்சுட்டிப் பின்னிகல்வல்லன்
 மதுவழிவந்த ததுவினனாமுக
 குந்தனின் றுற்று மந்தமிறவத்திற்
 கிதயமதுருகி நிதியருள்பெருகி
 வந்துபோர்கண்டசெங் குந்தரொன்பானெனும்
 வீரரையவன்படை வீரராத்தரவவர்
 கோவின்மங்கையர்க்குக் காவலராகி
 யெட்டுத்திக்குள மட்டறுமடையலர்
 போரில்வெங்கண்ட சீரியராயமர்ந்
 தான்றபேராற்ற லேன்றசுந்தரராங்
 குமரரைத்தரவவர் நிமிர்திறலெண்ணு
 ரெண்ணச்சென்னுள்கடை நண்ணிப்புரிந்திட
 டோவாச்செல்வ மேவாத்தகைபெறுஉஞ்
 சந்தமார்மருமர்செங் குந்தர்வண்புகழ்நில
 மெங்குநின்றொளிர்தரத் தங்குலத்தாயிரஞ்
 சிரமறுத்தாசனந் தரையிலிட்டொப்பிலா
 வமிழ்தினிற்சுவைதருஉந் தமிழ்தெரிபுலவரா

சிறப்புப்பாயிரம்.

மரசருக்கருசனா வுரைசெய்சென்னியுமகிழ்ந்
 தேத்திடுமொட்டக் கூத்தனையிருத்தி
 யவன்றிருவாயா நவந்தரக்கேட்ட
 வீட்டியெழுபதென நாட்டுபிரபந்தங்
 கற்றவர்மற்றைய ருற்றெளிதறிதர
 வியற்றமிழரையாக் குயிற்றித்தருகென
 வதுவைநீங்காத புதுவையாமமரர்
 பதியினல்லொழுக்கந் துதிபெறக்கிளைத்துச்
 சந்தமார்கல்விச் செந்தளிர் தளிர்ந்தே
 ரியலிலக்கியமெனு நயமலர்பூத்துக்
 திசைபலவுஞ்செல விசைமணம்விசை
 சுவைதருமின்சொன் நவநறவந்தளித்
 துலகுணக்கொடைக்கனி யிலகுந்ப்பழுத்தே
 யின்புறுநண்பர்க் கன்பெனுநிழற்
 தற்புதத்துயர்ந்த கற்பகத்தாரு
 சுந்தரமமைந்தசெங் குந்தநன்மரபில்
 வந்தந்தரிக்கிடந் தந்தசங்கரனருண்
 முருகனம்போருகச் சரணம்வாய்நெஞ்சினன்
 வள்ளலெனவுரைக்கும் வெள்ளைமுத்தேந்திரன்
 மாதவத்துகித்த வாதவனருத்த
 மென்னையநல்கெனும் பொன்னையபூபன்
 நல்லப்பனென்னுஞ் செல்லொக்குமகன்
 முதல்வனுதவிய புதல்வனென்னமருந்
 திக்களைத்தும்புகழ்ச் சக்கரநடாத்தும்
 ஒப்பிலாச்சவலைச் சுப்பராயக்கோ
 வும்பரும்புகழும் அம்புலித்தோன்ற
 லரிதினிற்பயந்த கரையில்சீர்க்காளை
 யொப்பாருமில்லா அப்பாவுருநிசிற்
 பிள்ளைவண்டார்தொடைப் பள்ளிகொண்டான்
 பங்கயமுகம்பார் மங்கையிரந்தோர்
 முத்தையதாவெனு முத்தையகோமான்
 மட்டறுபுகழினன் குட்டையரபதி
 யருந்தவப்பயனெனப் பெருந்தலமுதித்த

பூண்டவிராதணி தாண்டவராயவே
 ளிப்புலியெலாம்புகழ் சுப்பராயன்செயு
 நன்னிலைவந்த சென்னிலையுடைய
 அண்ணாமலையென நண்ணுநாமத்தன்
 நனைதார்த்தோளினன் வினைதீர்த்தான். நிருத்
 தோன் றலெனவந்த வான் றகலைவல்ல
 விராமதாபரனெனு மிராமசாமிப்பதி
 பொன்னாத்தருங்கைச் சின்னாத்தைதந்த
 சிவசங்கரிக்காள் சிவசங்கரக்கோ
 வ்ருணனில்விளங்கும் அருணாசலன் றருங்
 குழந்தையென்று தித்த குழந்தையென்பெயரோ
 னுவலுமொன்பதின் மருதுவன்றாகத்
 திசைபலவற்றினு மிசைபிரபந்த
 மாயிரமழைத்ததின் மீயுயர்பொருளின்
 வழுக்களைந்தான் ற விழுப்பொருளாக
 வங்கையினெல்லிச் செங்கனியென்ன
 வியற்றினனுரைபெருங் கயற்றிரளெழுந்து
 மழைதலைச்சுமந்த தழைகமுகிங்குலை
 யுருத்தரவிந்த நகைத்துணருறங்கு
 மணிநீர்வளத்த வணிநீர்ப்பெண்ணை
 நதிபுறமுடித்த நிதிபெறுபட்டாம்
 பாக்கத்தெழி றரு மாக்கடுதிக்குஞ்
 சிதம்பரமுகிலரு ளிதம்பன்
 வாய்மைசேர்க்கப்ப ராயநாவலனே.

இஃது புதுவை, க - ஈப்பராயமுதலியாராற் சொல்லியது.

தருமபுரவாதினம்

சோமசுந்தரக்கவிராயாற் சொல்லியது.

சீரார்பொன் னையன்முனந் திரையமுதைப் புலவருணச் செ
 ய்தல்போலிப், பாராரப்புதுவையில்வாழ் பொன்னையமா லீட்டி
 யெழு பதெனும்வாரி, கோருமுரையமுதை யெழிற்பட்டாம்
 பாகைமகிழ் நிபுணன்யிக்க, பேராருஞ்சுப்பரா யக்கவியா மந்தரத்
 தாற் பெறச்செய்தானே.

சிறப்புப்பாயிரம்-முற்றிற்று.

முருகக் கவிஞன்.

நாட்டியெழுபது,

மூலமும் - உரையும்.

கடவுள் வாழ்த்து.

நாட்டிலுயர் செங்குந்தநாயகர்மீதிற்சிறந்த
வீட்டியெழுபதினைப்பாடக் - கோட்டிற்
பருமாவரையதனிற்பாரதநூலீட்டுங்
கரிமா முகன்கழலே காப்பு.

என்பது.—இச்செய்யுள் மேலெடுத்துக்கொள்ளுங் காப்பிய மிடையூறின் இனிது முடிதற்பொருட்டுக் கடவுள் வாழ்த்துக் கூறப்படுகின்றது.

இதன்பொருள்.—உலகத்திலுள்ளாரற்றுதிக்கப்படுகின்ற மேலான புகழையுடைய செங்குந்தத்தலைவர்கண்மீது பலசிறப்புக்களு மமைந்த நாட்டியெழுப தென்னும் பிரபந்தத்தை யான்பாடத் தனதொரு கொம்பினுற் பருத்துயர்ந்த மேருமலையிற் பாரதநூலை யெழுதிவைத்த அழகிய யானைமுக விநாயகக்கடவுளினது திருவடிகளே துணையாகும் என்றவாறு.

நாடென்ப துலகின் மேற்று.

நாட்டிலுயர் செங்குந்தரெனவே, உலகத்தி லுள்ளாரற்றுதிக்கப்படுகின்ற மேலான புகழை யுடையவென வருவிக்கப்பட்டது.

ஒருவராலு மெழுதற்கரிய மகா பாரதத்தைத் தனதொரு கொம்பினுலெழுதி நிறைத்த கடவுளென விசேடித்தமையால் இக்காப்பியமும் குறைவின்றி நிறையுமென்பது கருத்து.

பா யி ர ம்.

பூவார்புவனையிற்சோமன்றரும்பழிபோனபின்பு,
நாவாணர்போற்றிய நாடகங்கேட்ப நலமுடனே,
யாவாணர்செங்குந்தராயிரத்தெண்டலை கொய்திர
த்தப், பாவாடையிட்டதுலகமெல்லாம்புகழ்பாலித்
ததே.

(இ-ள்.) ஆவூரில் நலமிக்க செல்வத்துடனே வாழ்கின்ற
செங்குந்தத்தலைவர்கள் அழகமைந்த புவனையென்னும் பட்டினத்
தில் சோமாசியாண்டாரால் நேர்ந்த பழிநீங்கிய பின்னர், புல
வர்களாற் போற்றப்படுகின்ற ஈட்டியெழுபதென்னும் பிரபந்தத்
தைக் கூத்தனென்னு மென்றோற் கேட்பதற்காகத் தங்களி லாயி
ரத்தெண்மர்களது சிரங்களைக்கொய்து இரத்தப்பாவாடை யிட்
டமை உலகமுழுதினும் புகழ் தந்தது. எ-று. இது தொகை.

இளியிதன் விநி வநுமாறு.

ஆவூரின் க ணரசச் செல்வத்தோடு வாழுகின்றவராகிய
செங்குந்தத்தலைவர்கள் சிவத்தல யாத்திரை வாயிலா யங்ஙனம்
வந்த கவிச்சக்கரவர்த்தியாகிய கூத்த ரென்பவரால் தங்கள் மர
பினைப்பற்றியோர் பிரபந்தத்தினைக்கேட்பான் விரும்ப, அதற்
கவர் தாமுஞ் செங்குந்த மரபினராதலால் தமது மரபைத் தாமே
புகழ்தலிற் பெருமையிலீல யெனவும் சப புராணங்கள் பதினெ
ட்டினுளு முப புராணங்கள் பதினெட்டினுளு முள்ள காந்த
புராணமொன்றுமே நமது மரபின் சீர்த்தியை மிக விளக்குவ
தாற் போதுமான தெனவுங் கூறி மகாலட்சுமி வீற்றிருக்கின்ற
செந்தாமரை மலர்கணிறைந்த தடாகங்களாற் சூழப்பட்ட புன்
னையென்னும் பட்டினத்தில் தமக்கு மிக நண்பரும் பூர்வமொரு
சூலை மாணக்கருமாயுள்ள சோமாசியாண்டா ரென்னு மோரந்த
ணர்வீட்டுச்சென்று தமது நித்தியநியதிகளை முடித்துக்கொண்
டிருக்க, அப்போதச் செங்குந்தத்தலைவர்கள் தாங்கள் கேட்க
விரும்பியதை மறுத்துச்சென்ற வவரைக் குலாபிமானமில்லாதவ
ரெனக் கருதித் கொலைசெய்யத் துணிந்தவர்களா யவ்வந்தணரி

டஞ் சென்று புலவர் பெருமானைத் தரும்படி கேட்க, அதற்கவர் தமது நண்பரைக்காக்கு நிமித்த மவருக்கதை யுணர்த்தாமலே தமதொரு பிள்ளையை யொருபெட்டியில் வைத்து மூடி அவர்க ளெதிரிற் கொணர்ந்து நீங்கள் கேட்ட புலவ ரிதனு ளிருப்பக் கண்டு உமக்கவர்பா லாகவேண்டிவதை இவ்வெல்லை கடந்து போ யினிதின் முடித்துக்கொண்மின்களென்று கூறிக்கொடுக்க, அவர்க ளதைக் காட்டிற் கொண்டுபோய்த் திறந்து பார்த்துத் தாங்கள் கருதிய புலவ ரல்லாமையின் பிரமதத்திக்குஞ்சி மீண்டு அப்பழியை விட்டு நீங்கினபின்பு அவ்வந்தணர் முன்னிலையி லப்புலவர் பெருமானது சம்மதிக்கொண்டு தற்குலத்தாயிரத் தெ ண்மர்களது தலைகளை வெட்டி இரத்தப்பாவாடையிட, அதன்மீ தப்புலவ ரேறிருந்து நாவாணராற் போற்றப்படு மிவ்வீட்டி யெ முப தென்னும் பிரபந்தத்தைச் சொல்லக்கேட்டு மகிழ்ந்த புகழ் உலகமெல்லாம் பெருகியது: என விரியுரை வருத லுணர்க.

பூவார்புலவையெனவே, தடாகங்களிற் றுமரை மலர்வதுந் தாமரை மலரி லிலக்குமி யிருப்பது மியல்பாதலின் இலக்குமியுந் தடாகங்களும் வருவிக்கப்பட்டன.

கூத்தரென்னும் புலவரேறு செங்குந்த மரபினரென்பதும். தமது மரபை யபிமானத்தாலேனு மற்றைய வவாவினாலேனுந் தாமே புகழ்த்தலிற் பெருமை யில்லை யென மறுத்தல் முறைமை யென்பதும், அதற்காவூர்ச் செங்குந்தத்தலைவர்க ளவரைக் குலா பிமான மில்லாதவரெனக் கருதிக் கொலை செய்வான் றுணர்ந் தனரென்பதும், அஃதுணர்ந்த சோமாசியாண்டார் தமதில்ல டைந் தான்மார்த்த வாராதனத்துள்ள புலவர் பெருமானது பழைமையான நண்பினைப்பாராட்டித் தனதொருபிள்ளையை யவ ர்க்குப்பதிலாக வறிவிக்காமலே கொடுத்தா ரென்பதும், அப்பிள் ளையைப் பழிக்கஞ்சி யவர்கள் விடுத்தா ரென்பதுந் தோன்ற சோமஹநம் பழி போனபின்பு என்றார்.

செங்குந்தர் மரபினது பெருமையு மம்மரபைப்புகழ்ந்த கூத் தரது கல்வித்திறனுந்தோன்ற நாவாணர் போற்றிய நாடகம் என்றார்.

ஆயுரி லரசச்செவ்வத்தோடு வாழ்ந்தனரென்பது தோன்ற நலமுடனே யாவாணர் என்றார். வாழுநர் வாணொனத் திரித் து நின்றது.

செங்குந்தரது செயவீரத் தன்மையு தூலினது தெய்வீகத் தன்மையு மந்தூல் செய்த புலவர் பெருமான துயர் வொப்பில் லாப் பெருமையுந்தோன்ற ஆயிரத்தேண்டலகொய்தீரத்தப் பாவாடை யிட்டது என்றார்.

அத்தலைகளியாவும் பின்ன ருயிர் பெற் றெழுந்தன வென் பது தோன்ற உலகமெல்லாம் புகழ் பாலித்தது என்றார்.

நூ ல்.

பூதலம் வாழ்க்குந்தர்பொலிவுடன் விளங்கநான் கு, வேதமெந்நாளுமோங்கவேதியர்பசுக்கல்பல்க, மாதவர்வளவன்செங்கோல் வளமைகுன்றுதுநிற்க, வோதமே யறையும்பொன்னி யுறந்தையுஞ் சிறக்க மாதோ.

(இ-ள்.) மழைவளமுஞ் செந்நென்முதலிய பயிர்வளமும் பொன்மணி முதலிய நிதிவளமும் பெருகி உலக மேன்மேலும் வாழ்ந்திருக்க, செங்குந்தத்தலைவர்கள் நீழேிகாலம் பொலிவு பெற்று விளங்கியிருக்க, இருக்குமுதலிய நான்கு வேதங்களும் எக்காலமும் விருத்தியடைந்திருக்க, ஒதன்முதலிய வறுதொழி லுக்குரிய வந்தணர்கள் ஆகவனியம் காருகபத்தியம் தட்சணக் கினியம் என்னு மூன்றக்கினியையும் நாடோறும் வளர்த்து நிய மந்தவறாது பெருகியிருக்க, பசுக்கள் தேவாராதனை முதலியவற் றிற்குக் கோசல கோமய முதலிய பஞ்ச கௌவியங்களு முதலி மிகுதியாயிருக்க, பெரியோர்கள் சரிதை கிரியை யோகம் ஞா னம் என்னும் வளமைபெற்ற தவங்களைச்செய்து வறுமையின்றி யிருக்க, குலோத்துங்கச் சோழனுடைய செங்கோலினது வள மையாகிய படை குடி கூழ் அமைச்ச நட்பு ஆரண் என்னு மிவைகள் குறைவின்றி யிருக்க, நீர்ப்பெருக்கிற் கடலையே யுல

மையாகக்கூறுங் காவேரியாறும் அதனற் குழப்பட்ட உறையூ
ரென்னு மிராசதானியுஞ் சிறப்புற்றிருக்க ள - று. (௧)

உறந்தையு மென்றதி லெச்சவும்மை பொன்னியே யன்றி
யுறந்தையுமெனப் பொருடரலால், இறந்தது சழீஇயது.

அல்லதுஉம் - சோழராசர்களுக்கு மகுடாபிடேகஞ் செய்
விக்கும் பஞ்சசிங்காதனத் தலங்களில் பொன்னியாற்குழப்பட்ட
கருவூர் தஞ்சை முதலிய விராசதானிகளுமேயன்றி உறையூரு
மெனினு மமையும்.

இஃது - மங்கலமுதலிய சப்தபொருத்தங்களுமமைய
வாழ்த்துக்கூறியது.

கோட்கவிகொண்டுமாக்கள் கொடுத்தமிழ்கூறநீத்து
தாட்கவிப்புதியவாட்டந்தலைக்கடைதுரந்துசாட[த்
வாட்கவிகொண்டமன்னன்வளவனுமகிழநாமே
நாட்கவிபாடுநாட்போலிருப்பதுபெரியநாடே.

(இ-ள்.) புல்லிய கவிவாணர் முன்னோரது மேற்கோளா
கிய பழமொழிப் பொருளைக்கொண்டு சிலசில பிரபந்தங்களைப்
பாடிவந்து அரங்கேற்றுங் கொடுத்தமிழை நீக்கி நாடோறு முண்
டாகு மிப்புதிய வாட்டங்கள் கெட அப்போலிக்கவிசளைத் தலை
வாயிலளவுந் துரத்திச் சாடும்படி வாள்போன்ற வென்னைக் கவி
ச்சக்கரவர்த்தியாகக் கொண்டிருக்கும் இராசாதிராசனாகிய கு
லோத்துங்கச்சோழனு மகிழ்ந்து கேட்கக் கூத்தனாகிய நாமே
நாடோறும் புதிதாக விளங்குமிக் கவிசளைப் பாடுகின்ற விந்நா
ளைப்போலவே, பெரிய சோழநாடானது சிறப்புற்றிருப்பது
எ - று. (2)

இஃது - இவ்வீட்டியெழுபதென்னும் பிரபந்தத்தைக்
கல்வித்திறமுடைய சோழனு மகிழ்ந்து கேட்டா னென்ப
தை விளக்கியது.

விடங்கமேழாதிவீதிவிடங்கமாறூர்வெண்காடு,
நடங்கொளுந்தில்லைமூதூர் பஞ்சநன்னதிசாய்க்கா
டு, மிடங்கொள்மாகாளமேழு மிடைமருதூர்செங்

காடுந், தொடங்கியதருமவாட்சிச் செங்குந்தர்தொகுதிவாழி.

(இ - ள்.) தியாகராயர் வீற்றிருக்கின்ற வீதிவிடங்க மென்னுந் திருவாரூர் முதலிய சப்தவிடங்கங்களும் திருவெண்காடும் சபாபதி நடனஞ்செய்யாநின்ற புராதனமான சிதம்பரமும் திருவையாறும் திருச்சாயக்காடும் இடமகன்றமாகாளமென்னும் பெயர்பெற்ற சப்தசிவத்தலங்களும் திருவிடைமருதூரும் திருச்செங்காடுமாகிய வித்தலங்களுக்கு, ஆதிமுதல் தருமகர்த்தத்துவமாக விருந்து பரிபாலனஞ்செய்கின்ற செங்குந்தர் கூட்டங்கள் வாழ்ந்திருக்க ள் - று. (க)

இஃது - செங்குந்தத்தலைவர்க ளிச்சிவத்தலங்களுக்கெல்லாந் தருமகர்த்தர்களேன்பதை விளக்கியது.

பாதநாபுரத்திற்கே விசாயைகண்டமலன்கொண்ட காதலாற்கருப்பமாகுங்கதிர்நவமணிமாதர்க்கண்மேதகுவீரத்தோடுமென்மீசையோடும்வந்த மாதவவீரவாகுத்தலைவரித்தலைவர்மாதோ.

(இ - ள்.) உமையின் பாதச்சிலம்பி லுதிர்ந்த நவமணிகளிலப் பார்வதியார் திருவுருவத்தைக் கண்ணுற்றுச் சிவபிரான் கொண்டருளிய விச்சையாற் கருவுற்ற ஒளியுடைய நவரத்தினப்பெயர்கொண்ட மகளிர்களிடத்தில், மேம்பாடமைந்த வீரத்தன்மையுடனு மிருதுவாகிய மீசையுடனு முதித்த மகாதவத்தையுடைய வீரவாகுதேவர் முதலிய நவவீரர்களின் மரபினர் இச் செங்குந்தத் தலைவர்கள். ள் - று. மாது - ஓ அசைகள். (ச)

அந்நவவீரர்களாவார்:—பூர்வம் விட்டுணு முதலிய தேவர்கள் சூரபதுமன் சிங்கமுகன் தாருகன் முதலிய அவுணராற்றுன்புற்று வெள்ளியங்கிரியி லெழுந்தருளிய பரமசிவனை வணங்கித் தங்கள் குறையைச்சொல்லி யிரக்க, அப்பரமசிவ மவர்பாலிரக்கமுற்றுத் தமது தொல்லையதாகிய வாறுமுகத்தோடு பார்வதி சமேதராய் விளங்கி அம்முக மாறுளுமுள்ள நுதற்கண்களினின்றும் ஆறக்கிணிப் பொறிகளை வெளிப்படுத்த, அப்பொறிக

எண்ட ரண்டங்க ளெல்லா நெங்கும்படி தகிக்க, உமையும் பயந்
தெழுந்து தனது சிலம்புக ளொன்றோடொன்று தாக்குற்றொலி
க்கும்படி அந்தப்புரத்தோட, விண்டு முதலிய தேவர்கள் திக்குக
டோறு மோடி வருந்திப் பெருமூச்சுவிட் டொருவிதத்தினுஞ்
சகித்துயிர் பிழைத்த வரிதாகிப் பின்னும் பரமசிவனை நெருங்கிச்
சுவாமீ! மிக்க வலியையுடைய அவுணர்களையழிக்கத்தக்க வொ
ரு பிள்ளையைக் கிருபை செய்ய வேண்டினேன் - அதற்கு முடி
விலாத வாற்றலையுடைய வக்கினியைக் கிருபைசெய்தீர் - அவ்
வக்கினியானது உலகெங்கும்பரந்து துன்பப்படுத்துவதா லந்
நெருப்பை யோர்கணத்துள் மாற்றாவிடில் உலகமுடிவாமென்று
துதிக்க, அக்கடவு ளிரங்கி யஞ்சலீரென்று கையமைத்து அத்
தருணத்திற் புதிதாகத்தோன்றிய ஐந்து முகங்களையு மாற்றி
ஏக முகத்தோடு விளங்கி அத்தீப்பொறிகள் குறுகித்தம்மெதிரில்
வரச் சிந்தித்து வாயுவையும் அக்கினியையு நோக்கி நீவீரிவ்வா
று பொறிகளையுங் கொண்டுபோய்க் கங்கையில் விடுவீராயின்
அது சரவணத்தில் விடுமெனக்கூறி அதைத்தாங்கிச் செல்லத்
தக்க வலியையுங் கிருபைசெய்ய, அவர்க ளவ்வாறே மற்றைத்
தேவர்கள் தம்மைச் சூழ்ந்துவரச்சென்று கங்கையில்விட, அப்
பொறிகளாறும் ஆறுசூழந்தைகளாகித் தாமரைமலரில் விளையாட்
டயாந்தலை இந்திரன் கண்டு மகிழ்ந்து கார்த்திகை முதலிய ஆறு
பத்தினிகளையு மழைத்து அக்குழவிகளுக்குப் புல் கொடுத்துக்
காக்கும்படி கட்டளை கொடுக்க, அவர்க ளவ்வாறு செய்தமை
யால் அக்குழவிகள் வளர்ந்து அற்புதமான திருவிளையாடல்
களைச்செய்து சோலைகளே அலங்காரமான பந்தராக வமர்ந்திருந்
தன.

அக்காலையி லத்தீப்பொறிகட்கு வெருவிக் காற்சிலம்புக
ளொன்றோடொன்று தாக்கி நவமணிகள் சிதறும்படி யோடின
உமையவள் நடந்த விருத்தாந்தங்களை யறிந்து சிவனதருளாற்
றன் வயிற்றுண்டாகத்தக்க மதலையை யிவ்வாறுசெய்த தேவர்க
ளது பத்தினிமார்களுக்குக் கருப்பயில்லாமற் போகக்கடவதெ
ன்று சபித்துப் பரமசிவனது திருமுன்னர்வந்து வணங்கி உம்
பர் குறைதீக்கத் தாமருளிய தீப்பொறிகளுக்கஞ்சி நீங்கி மின்

டனனென, அக்கடவுள் மகிழ்ந்து தேவியைத் தமதிடப்பாகத் திருத்தினர்.

முன்னமோடுகையிற் பாதச்சிலம்பினின்றுஞ் சிதறிய நவ மணிகளிடத்து உமையினது திருவுருவந்தோன்ற, அதுகண்ட பரமசிவன் வரக்கடவீரெனக் கிருபையோடுங்கூற, உடனே மணிக்கொரு சத்திகளாகி வந்து பரமசிவனை வணங்க, அவர் நோக்கத்தால் முனிவர் மகளிரைப்போல வுடனே கருப்பங்கொள்ள, அதையுமையறிந்து கோபித்து எனக்குமாறாக நீவீர் கருப்பங்கொண்டமையால் அநேககால மிக்கருப்பம் வெளிப்படாமலிருக்கக்கடவதென்று சபிக்க, அதனாலவர்க ணடுக்கும்று மெய் வியர்க்க, அவ்வியர்வில் கடவுளதருளாற் சூரியத்திரள்போல மிகுந்த வலியையுடையவர்களாக இலட்சம் வீரர்களுண்டாகிச் சிவத்தைவணங்க, அவர் நீவீர் வலியோடும் இந்திராதிபர் பகை வரைக் கொல்வதற்கு எமதுகந்தவேள் படையாவீ ரென்று கிருபைசெய்ய, பின்னரம் மாணிக்கவல்லி முதலிய நவசத்திகளுஞ் சாபத்தால் வருந்தி யநேககாலம் உமையவளுக்குப் பணிசெய்து வர, அவர்கள் கருப்பத்துள் நந்திதேவர் முதலிய சிவகணங்கள் பாலராக வளர்ந்து ஒப்பில்லாத காளையராகி நன்னெறி பொருந்திச் சுகரென்னும்படி பரமசிவத்தைத் துதித்து வணங்கி யோசு செய்து வீற்றிருத்தலினாற் பொறைமேற்பட்டுத் தாங்கக்கூடாதவர்களாகி அந்நவசத்திகளும் பரமசிவத்தோடு மெமையவணங்கி நெடுநாளாக விக்கருவினாள் நொந்தனம், இனித் தாங்ககில்லோமென, சுவாமி யுமையையோக்கி யுன் பாதச்சிலம்பி லுதித்த நவசத்திகளும் உன் சாபத்தா லநேககால மிச்சுலொடு வருந்தினர் இனி பாலரைப்பெறக் கிருபை செய்வாயென, அதைக்கேட்ட வுமையானவள் மகிழ்ந்து பெண்களைப்பார்த்து நீவீர்பிகுந்த வலியினரான குமாரரைப் பெறக்கடவீரென்றருள, உடனே மாணிக்கவல்லி தரளவல்லி புருடாகவல்லி கோமேதகவல்லி வயிரேய வல்லி வயிரவல்லி மரகதவல்லி பவளவல்லி நீலவல்லி ஆகிய நவசத்திகளிடத்திற் முறையே மேலான வீரத்தோடும் முகத்தின்கண் மெல்லிய மீசையோடும் வந்துதித்த வீரவாகு தேவர் வீரகேசரிதேவர் வீரமாமயேந்திரதேவர் வீரமாயேசுரதேவர் வீர

புரந்தரதேவர் வீரராக்கதேவர் வீரமார்த்தாண்டதேவர் வீரராதகதேவர் வீரதீரதேவர் ஆகிய விவர்களே நவவீரர்களாவர்.

பின்பு பரமசிவ னுமையைநோக்கித் தேவர்களின்பொருட்டு இரக்கமுற்று யாம் தந்த ஆறுபொறிகளுஞ் சரவணத்து மதிலையாக வளர்கின்றன, யாம்போய் கொடுவருவோமென்று உமையோடு விடையின்மீதேறி முப்பத்துமுக்கோடி தேவர்களுந் தம்மைச் சூழ்ந்து பணிசெய்துவரச் சரவணப்பொய்கை யிடத்துப் போய் இந்த நின்மகவை யெடுத்து வருவாயென, அம்மைசென்று தன் கையா லணைத்தெடுப்ப, அக்கா லாறுமுகமும் பன்னிரு கையும் ஒருடலுமாக விளங்கக்கண்டெடுத்துவந்து சிவனது திருவடியில் வணங்குவிக்க, அவ்ருடுத்து மகிழ்ந்து உமையோடு தமதிடதுபக்கத்திருத்திச் சகலரும் புகழ்ந்து துதிக்கக் கைலாயம் வந்தனர்.

இஃது காந்தபுராணத்தி லுள்ளபடி சுப்பிரமணியக் கடவுள் வீரவாதுதேவர் முதலிய நவவீரர்கள், இலட்சங்கணங்கள் இவர்களுற்பந்தி கூறியது.

பிறந்தவொன் பதின்மர்குந்தப் பெருமையாம் பேசமாட்டோம், பறந்தன கமுகும்பாறும் பயிரவி காளியஞ்ச, மறந்தகுமவுணராட்ட மடங்கினமகிழ் ச்சியால்வாய், திறந்தனவலகையீட்டஞ் செய்வவாய்ச்சிறுவரோடே.

(இ - ள்.) அவ்வாறுதித்த வீரவாகுதேவர் முதலிய நவவீரர்களுடைய திருக்கரத்தி லிருந்த உமையவளாற் கொடுத்த படையாகிய ஈட்டியினது பெருமையை யெம்மாற்சொல்லிமுடியாது, ஆயினுமொருவாறு சொல்லுகின்றேம். அவர்கள் செய்த யுத்தத்தைக்கண்டு கழுகின் கூட்டங்களும் பருந்தின் கூட்டங்களும் ஆகாயத்தில் வட்டமிட்டுப்பறந்தன. துற்கையுங்காளியுங்கண்டஞ்சம்படி அதர்மத்தின் மிகுந்த சூரபதுமன் முதலிய அவுணர்களது யுவரையுஞ் செயங்கொள்ளுந் கூத்தாட்டங் கெட்டன. அவ்வசரர்களது கொழுத்த பிணங்குப்பையைக்கண்டு மகிழ்

ந்து பேய்க்கணங்கள் தங்கள் தங்கள் சிவந்தவாயினையுடைய குழ
விகளோடும் வாயைத்திறந்தன எ - று. (டு)

இஃது சேங்குந்தத்தினது வல்லமை கூறியது.

ஓதியவேள்வியினுவப்பநாரதன்
போதவேதகர்தனைப்பொங்குதீத்தர
வேதனைப்படுப்பதைவிரைந்துகட்டியே
சேதனக்குதவினதிருச்செங்குந்தமே.

(இ - ள்.) நாரதமகாமுனிவன் தான் விரும்பிய பயனைப்
பெற்றுச் சந்தோஷிக்க வேதத்திற் சொல்லிய விதிவழாது செ
ய்த யாகத்தில் பொங்கி யெரியாநின்ற அக்கினியானது மிகுந்த
வலியினையுடைய ஆட்டுக்கடாவைத்தர, அது தம்மையு மன்றிச்
சகல லோகங்களையுந் துன்பப்படுத்துவதைக் கண்டு நாரதமுனி
வனும் தேவர்களும் வெள்ளியங்கிரியில் விளையாடாநின்ற முரு
கக்கடவுளை யடைந்து முறையிட, அவரது கட்டளையினால் அழ
கிய செங்குந்தராகிய வீரவாகுதேவர் அதிசுக்கிரத்திற் சென்று
அவ்வாட்டைக்கட்டி யம்முருகக்கடவுளுக்கு வாகனமாக வுத
வினார். எ - று (சு)

இஃது சேங்குந்தர் முருகக்கடவுளுக்கு ஆட்டுக்கடாவை
வாகனமாக உதவினமை கூறியது

பொதியமால்வரைக் குறுமுனி தேறவும் பொ
ருள்சொன்ன, மதியையாறென வுடையவோர் மூ
விருவதனத்தான், கதியையாற்றியுங் குணத்தொடு
பழகியுங்காண, விதியைமேவலர் நடுங்கிடத்தளை
யிடுமிளர்குந்தம்.

(இ - ள்.) பெரிய பொதியமலையை யிடமாகவுடைய அகத்
தியமுனிவன் மெய்ஞ்ஞானத்தைத்தெளிந்துகொள்ளும்படி உண்
மைப்பொருளை யுபதேசித்த ஆறு முழுமதியென்று சொல்லும்
படி ஒப்பற்ற ஆறுமுகத்தை யுடையவராகிய முருகக்கடவுள்
வினங்காநின்ற குந்தத்தையுடைய வீரவாகுதேவர் முதலிய நவ

வீரர்களால் சத்தியபதவிக்குத் தலைவனாகவிருந்து சிருட்டித்தொழிலைச் செய்தும் இராசசகுணத்தோடு பழகியும் பிரணவத்திற் குப் பொருளறியா திருந்த பிரமனைப் பகைவர் நடுக்கங்கொள்ள விலங்கிவார். எ - று. (எ)

இஃது செங்குந்தர் பிரமனுக்கு விலங்கிட்டமை கூறியது.

வனமுறுவாசமாவைகல்விட்டியா
சனமுறவிண்ணிடந்தனிவைகுந்தமு
மின்னுறுபங்கயமூவர்க்கெய்தவே
சினமுறுதாருகற்செறிசெங்குந்தமே.

(இ - ள்.) அகத்தியனாதிய முனிவர்கள் அவுணர்களாற் றுன்பமடைந்து காட்டிற் குடியாகவிருத்தலைவிட்டுத் தங்கள் தங் கள் பூசா கயிங்கரியங்களை நடத்தவும், சுவர்க்க லோகமும் ஒப் பற்ற வைகுந்தமும் சூரியனைக்கண்டலராகின்ற தாமரையாசன மும் தேவேந்திரன் திருமால் பிரமன் இம்மூவருக்குங் கிடைத் திருக்கவும், கோபத்தைப்பொருந்திய தாருகாசுரனை யுத்தத்தில் நாசம்பண்ணி யோர் செங்குந்தத்தலைவர்களாவார். எ - று. (அ)

இஃது செங்குந்தர் தாருகசம்மாரஞ்செய்தமை கூறியது.

பூட்டியதேரொடும்பொலிந்தபாறுவை
யீட்டியதொட்டிலினிறுக்குமைந்தனை
மூட்டியசமரிடைமுடித்துமாசறத்
தீட்டியவீரர்கைச்சிறந்தகுந்தமே.

(இ - ள்.) குழந்தைப்பருவத்தில் தன்மீது சூரியகிரணந்தா க்கியழலக் கோபித்து ஏழு குதிரைகளைப்பூட்டிய தேரினோடும் பொலிவு பெற்ற சூரியனைத் தெரிந்தெடுத்துச்சேர்த்த நவமணிக ளாற் செய்த தொட்டிலோடுஞ்சேர்த்த இறுக்கிக் கட்டிய பாறு கோபனென்னுஞ் சூரபுதுமன் பிள்ளையை மீளுவித்த யுத்தகளைத் தினிடத்துச் சங்கரித்து, அவுணர்களாகிய குற்ற நீங்கும்படி புகழை யுலகத்தி லெழுதிவைத்தது நவவீரர்களது கையிற்பிடி த்த சிறப்புப்பெற்ற குந்தம். எ - று. (ஆ)

தீட்டியது தீட்டியவெனக் குறைந்து நின்றது.

இஃது இத்தன்மையையுடைய பாதுகோபனையும்
இக் குந்தந் செயித்ததெனக் கூறியது.

பங்கமிலரிமுகப்பஃறலைக்கிளை

மங்கவேநூறியோர்வாசைமாலையை

யெங்கள்வேற்படைதனக்கென்றுசூட்டியொண்
செங்கடம்பணியுமால்செய்யகுந்தமே.

(இ - ள்.) இரத்தத்தாற்சிவந்த குந்தமானது கெடாதவரத்
தைப்பெற்ற சிங்கமுகாசுரனுடைய பலதலைகளாகிய கிளைகளைக்
கெடும்படி சங்கரித்து ஒப்பற்ற வெற்றிமாலையை எங்கள் முரு
கக்கடவுள் கையிற்கொண்ட வேலாயுதத்திற்கே தக்கதென்று
தரித்து, விளக்கமாகிய செங்கடப்பமாலையைத் தான் றரித்துக்
கொள்ளும். எ - று.

(க0)

இஃது சிங்கமுகாசுரன் வதை கூறியது.

வனப்புறுமிளவலும்வரச்செவ்வேற்குகன்
கனப்பகலாறினிற்கலாபமேறியே

யினப்புகழ்சேவலங்கொடிதற்கேற்றுவெஞ்
சினப்புலிக்கொடிதரச்செறிசெங்குந்தமே.

(இ - ள்.) அழகுபொருந்திய இளவலாகிய வீரவாகுதேவர்
முதலிய நவவீரர்களுந் தம்மைச்சூழ்ந்துவர இரத்தத்தாற் சிவந்த
வேலாயுதத்தையுடைய முருகக்கடவுளானவர் பெருமைபொருந்
திய ஆறுநாளையில் சூரபதுமனைச்சங்கரிக்க, அவன்கடலில் தலை
கீழாக மாமரவுருவங்கொள்ள, அதை வேலினா விருபிளவாக்க,
அவ்விருபிளவும் மயிலுங்கோழியுமாகிவர, அம்மயிலை வாகன
மாகவேறி தன்னினத்தைப்புகழாநின்ற கோழியைக் கொடியா
கத் தமது கையிற்றாங்கிக் கொடியகோபத்தையுடைய சூரபதும
னது புலிக்கொடியைக் கொடுக்க அச் செங்குந்தர்கள் பெற்ற
னர். எ - று.

(கக)

இஃது சூரபதுமாகுரன்வதை கூறியது.

குறையினைக்கடவுளர்கூறக்கேட்டவர்

துறையினைநிறுவியேசூர்தடிந்துநான்

மறையினைவழுவறவளர்த்துத்தேவர்தஞ்
சிறையினைமீட்டதுதிருச்செங்குந்தமே.

(இ - ள்.) தேவர்கள் ரூபதுமனால் தங்கள் தங்கள் கர்மா
னுட்டான மும்முறை செலுத்தன்முதலிய செயல்களையும் விட்
டுத் துன்பப்படுங் குறைகளைச் சொல்லக்கேட்டு அச்சூரபதுமன்
முதலிய அவுணர்களைக்கொன்று, அத்தேவர்களை மகேந்திரபுரத்
தினின்றஞ் சிறைமீட்டு அவரவர்கள் செய்யுந் தொழிலை நிலை
பெறவைத்து, இருக்குமுதலிய நான்குவேதங்களையும் குற்றமற
வளர்வித்த புகழையுடையது அழகிய செங்குந்தம். எ-று. (௧௨)

இஃது செங்குந்தர் தேவர்சிறை மீட்டமை கூறியது.

தாருவுஞ்சுரபியுந்தவளவேழமுந்
தாருடைப்புரவியுஞ்சசியுங்கைம்மிசைப்
போருடைவச்சிரவாளும்பொன்னகர்ச்
சீருறும்படியவுண்செறிசெங்குந்தமே.

(இ-ள்) அரிச்சந்தனம், கற்பகம், சந்தானம், பாரிசாதம்,
மந்தாரம் ஆகிய பஞ்சதாருக்களும், காமதேதுவும், வெள்ளிய
ஐராவதமும், சதங்கை மாலைமுதலிய பல மாலைகளையுடைய உச்
சைச்சிரவமென்னுங் குதிரையும், இந்திராணியும், கையின்கட்
டாங்கிய பகைவரது போரையுடைக்காநின்ற வச்சிராயுதமும்,
பொன்னுலகத்தி லரசிருத்தன் முதலிய பல சிறப்புக்களுமாகிய
இவற்றைத்தேவேந்திரனடைந்து வீற்றிருக்கும்படி ரூபதுமன்
முதலிய அவுணர்களை யழித்தது செங்குந்தம். எ - று (௧௩)

சீரும் உறும்படி. என்னு மெண்ணும்மை விகாரத்தாற்
றொக்கது.

இஃது தேவேந்திரனுக்குப் பொன்னுலகச்சீர் நிலைபெ
றச்செய்தது செங்குந்தமென்பதை விளக்கியது.

முன்பகையாவையுமுடித்துக்கூரெயிற்
றன்பகையாவையுந்தடிந்துசந்ததம்
பின்பகையில்லதாப்பெற்றிசெய்ததா
மொன்பதினோர்கரத்தொளிருங்குந்தமே.

(இ - ள்.) பழைய பகையாகிய சூரபதுமனைக்கொன்று அவனுக்குக்கொடுத்தவரத்தை நிறைவேற்றிக் கூரியபற்களையுடைய சிங்கமுகாசரன் முதலிய தேவர் பகையாகிய யாவரையு நாசஞ் செய்து, பின்ன ரெக்காலத்தும் பகையில்லாததாக வீரத்தன்மையைச் செய்தது வீரவாகுதேவர் முதலிய நவவீரர்களது கையின் சுண் விளங்காநின்ற குந்தம். எ - று. (கச)

சூரபதுமன் முற்செனனத்தில் முருகக்கடவுளுக்குப் பகையென்பதும், அவன் தமக்குவாகனமாகவும் கொடியாகவுமிருக்க முன் வரமுளதென்பதுந்தோன்ற “முன்பகையெனவும் யாவையு முடித்தெனவும்” கூறினார்.

முடித்தென்பதற்குக் கொன்றெனவும் நிறைவேற்றியெனவும் பொருள்கொள்க.

இஃது செங்குந்தராகிய நவவீரர்கள் தேவர்பகை யாவையும் ஒழித்தனரென்பதை விளக்கியது.

வெள்ளிமால்வரைசூழ்காப்பு மிளிர்மணிச்சிகரக்காப்பும், பள்ளிமால்வரையின்காப்பும்பைம்பொருபரணக் காப்பும், வள்ளிதாக் கைக்கொள்ளென்று மகிழ்நீற்றுக் காப்புமிட்டுத், தெள்ளிதா யுமையாடந்த செங்குந்தம் போலுமுண்டோ.

(இ - ள்.) உயர்ந்த வெள்ளியங்கிரியைச்சூழ்ந்து காக்கின்ற காவலும், உச்சியின்கண் பிரகாசம்பொருந்திய இரத்தினங்களிழைத்த கொலுமண்டபக்காவலும், அந்தப்புரத்தையுடைய மகமேருவின்காவலும், பசும்பொன்னாலு மணிகளாலுஞ் செய்த ஆபரணக் காவலும், வளப்பமாகக் கைக்கொள்ளுங்க ளென்று உமையவன் நவவீரர்களை யழைத்து மகிழ்ச்சியோடு திருநீற்றுக் காப்புமிட்டுத் தெளிவாகக் கொடுக்கப்பெற்ற இச் செங்குந்தம் போலப் புகழ்பெற்றது இவ்வுலகத்தில் வேறுண்டோ. எ-று. (.)

இஃது செங்குந்தர் கைலைமுதலிய விடங்களைக் காக்கப்பெற்றமை கூறியது.

சலம்பிரியாதகுட்டுச்சாவற்கேதனமெஞ்ஞான்
றும், வலம்பிரியாதசெவ்வேட் குறுதுணையாகமன்
னுட், குலம்பெறவந்தாரென்றங் கொடியுமைதந்த
வீட்டி, நலம்பெறுமிந்தக்குந்தர்ப் பரிசுபோனாட்டி
லுண்டோ:

(இ - ள்.) தன்னினத்தி லொன்றை யொன்று காணிற்
பகையாற்கோபநீங்காத உச்சிக்கொண்டையினையுடைய சேவற்
கொடியானது எக்காலத்தும் வலதுபக்கத்தைவிட்டு நீங்காத சுப்
பிரமணியக்கடவுளுக்கு மிகுந்த துணையாகவும் நிலைபெற்ற தம
து குலம் விளக்கத்தைப்பெறவும் வந்தனரென்று மகிழ்ந்து, அழ
கிய பூங்கொடிபோன்ற உமையவள் கொடுத்த கைவேலாகிய
நன்மையைப்பெற்ற இச்செங்குந்தர்கள் பெருமைபோல இந்நா
ட்டில் வேறில்லை. ஏ - று.

(கக)

இஃது துந்தர்கள் சிவனது மரபினரென்றும் உமை
யவளாற் கைவேலைப்பெற்றனரென்றுங் கூறியது.

பருப்பதமேரகம்பரங்குன்றம்பழம்
பொருப்பதமாவினன்குடிசெந்திற்பொது
விருப்பெனக்குன்றுதோரூடலாமெனுந்
திருப்பதிதமிழமர்செய்யகுந்தமே.

(இ-ள்.) முருகக்கடவுள் சமமான விருப்பத்தை யுடையவ
ரென்று சொல்லும்படியான திருவேரகமென்னு மலையும், திருப்
பாங்குன்றமும், பழமுதிர் சோலையும், அழகிய திருவாவினன்
குடியும், திருச்செந்தூரும், குன்றுதோரூடலாமென்று சொல்
லாரின் ற இவ்வாறு தலங்களினும் இச்செங்குந்தம் வீற்றிருக்
கின்றது. ஏ - று.

(கஎ)

இஃது செங்குந்தம் இத்தலங்களில் விசேடமாகப்
பூசிக்கப்படுமென்பதை விளக்கியது.

தேடுவார்வலமாய்வந்து தெரிசிப்பார் சென்னி
மீது, சூடுவார்மலரே தூவித் தொழுதகைகூப்பிநிற்

பார், பாடுவார் காவென் றெம்மைப் பரிவினானந்த
மாக, வாடுவார்குகன்கைச்செவ்வேற் கருந்துணைக்
குந்தமென்றே.

(இ - ள்.) உலகினுள்ளார் முருகக்கடவுள் கையின்கணு
ள்ள இரத்தத்தாற்சிவந்த வேலாயுதத்திற்குக் கிடைத்தற்கரிய ச
காயமாகுங் குந்தமென்று கருதி செங்குந்தம் எவ்விடத் திருக்கி
ன்றதெனத்தேடுவார். தங்கள் கண்களாற்கண்டு வலமாகவந்து
தரிசிப்பார். மலர்களாலருச்சித்துத் தலைமீதணிந்துகொள்வார்.
பாதத்தில் வீழ்ந்து வணங்கி இரண்டு கைகளையுங்கூப்பி எதிராக
நிற்பார். எம்மை யிரட்சிக்கக் கடவா யென்று அதன் புகழைப்
பாடுவார். பின்னும் ஆசையோடும் ஆனந்தமாக ஆடுவார் எ-று.

இஃது துந்தத்தினது மகிமை கூறியது.

ஆலங்காட்டிலரனுடனன்றுவாதாடுங்
கோலங்காட்டியகாளிதன் கொற்றம்போய்வெள்கப்
பாலங்காட்டியபன்மணித்தாளமேபறித்துச்
சீலங்காட்டியகுந்தர்நற்பெருமையார்தெரிப்பார்.

(இ - ள்.) திருவாலங்காடென்னுஞ் சிவத்தலத்திற் பரம
சிவத்தோ டக்காலத்து வாதாடுகின்ற கோலத்தைக் காட்டிய
காளியினது வெற்றி கெட்டு வெட்க, அக்காளியினது கையின்
கண்ணுள்ள ஒளியை வீசிய பலவிரத்தினங்க ளிழைத்த தாளத்
தைப்பறித்துத் தமது மகிமையை யுலகத்திற்காட்டிய குந்தர்க
ளது நல்ல பெருமையை யார் சொல்லத்தக்கவர். எ - று. (கூ)

இஃது செங்குந்தர் காளியின் கைத்தாளத்தைப்பறித்
தமை கூறியது.

செங்களம்பொருதியிருந்தலாருர
வங்கமேமண்மிசையாக்கியாவியைச்
செங்கதிர்வழியிடைச்செலுத்தித்தேவர்க
டங்களைவான்புகத்தருஞ்செங்குந்தமே.

(இ - ள்.) இரணகளத்தில் வந்து தம்மோடெதிர்த்து யுத் தஞ்செய்த பகைவர்களாகிய அரக்கர்களது வலிய வுடலை மண் மீது வீழ்ச்செய்து, உயிரை சூரியன் மார்பின்வழியாகச்சுவர்க்க பதவியை யடைவித்துத் தேவர்களை வானுலகத்தி னிலைபெற் றிருக்கச்செய்யும் செங்குந்தம். ஏ - று. (உ௦)

இஃது செங்குந்தம் தம்மோ டெதிர்த்த பகைவரைச் சுவர்க்கத்தி லடைவிக்குமெனக் கூறியது.

பரகதிவேள்விபண்ணுமிருடிதன்பான்மைபாரா
வரகதிதந்தையேவுமமரமைமடிய நூறி
யிரதமோடிவுளிவேழமியாகதானத்துக்கீந்து
சிரமணிமகுடம்பெற்ற செங்குந்தர்போலுமுண்டோ

(இ - ள்.) மோட்ச கதியை முருகக்கடவுளாற் பெரும் பொருட்டு ஒரு யாகத்தைச்செய்ய முனிவனது வயிராக்கியத் தன்மையை நோக்கிப் பிரமதேவன் தனது மேலான பதவியைக் கொடுக்கும்பொருட்டு அமரனா யேவ, அதற்குத் தான் விரும் பிய தஃதன்றென மறுத்த முனிவனை யெதிர்த்ததால் அவ் வமரரைப் போர்க்களத்தின் மடியக்கொன்று அவர்க ளிரதங் குதிரை யானை யிவைகளை அவ்வியாகத்துக்குத் தானமாகக் கொடுத்து அவர்கள் சிரசிற்றிரித்த இரத்தின கிரீடங்களைக் கைக்கொண்ட செங்குந்தர்களைப்போலு மிவ்வுலகத்தி லுண் டோ. ஏ - று. (உக)

இஃது தவத்துக்கிடையுறு செய்தாரீ யானோனும் அவ லை யச்செங்குந்தர் வருத்துவ றென்பதை விளக்கியது.

அம்பாழிமூழ்கியொரு கற்பமெலாங் கிடைக்கி
னுமென் னழலினின்று, வெம்பாமே வெளிக்காலு
ண்டுட்காலை வெளியில்விடா திருந்தாலென்னே,
வம்பாருமிதழியணி வேணியனார்வேதமலை வலம்
வந்திண்டுஞ், சம்பாதிக்கமுதளிக்குஞ் சயக்குந்தம்
போல்வினவத் தாராவன்றே.

(இ - ள்.) ஒரு கற்பகாலமெல்லாஞ் சமுத்திரத்தில் மூழ் கித் தவஞ்செய்திருக்கக்கிடைக்கினும் யாது பிரயோசனத்தைத் தரும். பஞ்சாக்கினி மத்தியினின்று சரீரம்புழுங்காமல் வெளியி லுலாவுகின்றகாற்றை ஆகாரமாகக்கொண்டு உள்ளிருந்து இடை பிங்கலையின் வழியாகப் பன்னிரண்டங்குலஞ் செல்லா நின்ற காற்றைக் கும்பித்துச் சுழிமுனையிற் செலுத்தி யோகஞ்செய்து ஒரு கற்பகாலமிருந்தாலும் யாது பிரயோசனத்தைத்தரும். வா சனை பொருந்திய கொன்றைமாலையைத்தரித்த சடாமகுடத்தை யுடைய வேதகிரிநாதர் வாழுகின்ற திருக்கழுக்குன்றத்தை வல மாகவந்து நெருங்கிய இராமாயணத்திற்சொல்லிய சடாயுவென் னுங் கழுகரசனது தமையனாகிய சம்பாதிக்கு மோட்சத்தைக் கொடுக்கும் வெற்றிபொருந்திய நவவீரர்களது செங்குந்தம்போ லக் கேட்டவுடன் கொடுக்கமாட்டாதன மற்றைத் தவங்கள். (௨௨) எ - று.

இஃது செங்குந்தம் தபோபலத்தைக்கொடுக்குமேன் பதை விளக்கியது.

உருக்கொடுபணியாதாரை யுளத்திலைந்தெழுத் தையுன்னிப், பெருக்கொடு தவளநீற்றைப் பேணி யே யணியாதாரைத், தருக்கொடு நின்றுகண்ணீர் ததும்பமுன்னாடாதாரைத், திருக்கோயில்வலம்வா ராரைச் சினத்தொடு பொருஞ்செங்குந்தம்.

(இ - ள்.) பரம்சிவனை மனவுருக்கத்தோடு வணங்காதவரை யும், பஞ்சாக்கரத்தைத் தம துள்ளத்தில் தியானித்து வெள்ளிய திருநீற்றை மிகுதியாக விருப்பத்தோடு திருமேனியிற்றரித்துக் கொள்ளாதவரையும், தவச்செருக்கோடு எதிராக நின்று ஆனந் தக்கண்ணீர் ததும்ப நடனஞ்செய்யாதவரையும், சிவாலயங்களை வலஞ் செய்யாதவரையும் கோபத்தோடு சங்கரித்து விடுகின்ற பத்திமான்கள் இச்செங்குந்தத் தலைவர்கள். எ - று. (௨௩)

இஃது செங்குந்தத் தலைவர்கள் சிவசமய பரிபாலன ரோனக் கூறியது.

கூவினையிதழிதும்பை கொண்டரிச் சித்தபேர்க் கு, மூவர்தம்பாடலோதி முன்னின்று பணிந்தபே ர்க்கு, மாவலோ டைந்தெழுத்தை யகத்துள்ளே நி னைந்தபேர்க்குந், தேவர்நாடாளவைக்குந்திருக்கை வேற்றுணைச்செங்குந்தம்.

(இ - ள்.) பரமசிவனை வில்வத்தளிர்களுங் கொன்றைமலர் களுந் தும்பை மலர்களுங் கைக்கொண் டருச்சினை செய்த அடி யார்களையும், அப்பர் சம்பந்தர் சுந்தரமூர்த்திகளாகிய மூவராற் சொல்லிய தேவாரப்பாடலைத் தோத்திரஞ்செய்து எதிராகநின்று வணங்கின அடியார்களையும், ஆசையோடு பஞ்சாக்கரத்தை யுள் ளத்தில் தியானித்த வடியார்களையும், மகாதேவரது சிவலோகத் தை யாளும்படி செய்விக்கும் முருகக்கடவுளது அழகிய கையின் கண்ணுள்ள வேலாயுதத்தைத் துணையாகவுடைய செங்குந்தம். எ - று. (உச)

இஃது செங்குந்தம் இவ்வாறு செய்த வடியார்களை சிவலோகத்தை யாளவைக்குமெனக் கூறியது.

ஆலமார்மிடற்றாராடுமாலேயாடலம்மை
யேலவார்குழலாளங்கைத்தாளமேதாளமேந்துஞ்
சூலமாகுவதன்னுன்கைச் சூலமே சூலமற்றிக்
கோல்மவாழ்வீரர்கையிற்குந்தமேகுந்தமாகும்.

(இ - ள்.) விடம்பொருந்திய கண்டத்தினையுடைய சதாசிவ மூர்த்தி சர்வ சம்மார காலத்திற்செய்யு நடனமே நடனம். அக் காலத்து மயிர்ச்சாந்து பொருந்திய நீண்ட வளகத்தையுடைய தாயாகிய ஞானசத்தி யந்நடனத்திற்குத் தக தன்கையாற்கொட் டிய தாளமேதாளம். சூலமாவது அச்சதாசிவந் தனது கையிற் றாங்கிய சூலமே சூலம். அதுபோலவே யழகு வீற்றிருக்கின்ற நவவீரர் கையிற்கொள்ளுந் குந்தமே குந்தம். எ - று. (உரு)

இஃது குந்தத்திந்த ஒப்பின்மை கூறியது.

ஆதிநாளுமையவள ளித்தகுந்தமே
சாதிநாலுவப்புடன்றலைக்கொள்குந்தமே

காதிமேவலரையுங்கல்லுங்குந்தமே
கோதினம்பாடலேகொள்ளுங்குந்தமே.

(இ - ள்.) நம்மாற் சொல்லப்பட்ட குற்றமற்ற பிரபந்தத்
தை அங்கீகரித்துக்கொள்ளுங்குந்தமானது முன்னுளில் உமை
யவளாலே வீரவாகுதேவர்முதலிய நவவீரர்களுக்குக்கொடுக்கப்
பட்ட குந்தமாகும். அந்தணர் அரசர் வைசியர் சூத்திரரென்று
சொல்லாநின்ற நான்குவருணங்களும் களிப்புடன் தங்கள் தலை
மீது வைத்துக்கொள்ளுங்குந்தமாகும். தன்னை வணங்காதவ
ரைக் கோபித்து உலகத்தில் நிலைபெறாது அழிக்குங்குந்தமாகும்.
எ - று. (௨௬)

இஃது சூந்தப்பெருமை இத்தன்மைத்தேனக் கூறி
யது.

கருதலர்பொடிபடக்கருதுங்குந்தமே
விருதுடைச்சூர்முடிவெட்டுங்குந்தமே
பொருதனிப்புலிக்கொடிபுனையுங்குந்தமே
தருதலத்தருவெனத்தருஞ்செங்குந்தமே.

(இ - ள்.) பொருதற்குக் காரணமாகிய ஒப்பற்ற புலிக்கொ
டியை அலங்காரமாகத்தரித்துக்கொள்ளு மிச்செங்குந்தமானது,
பகைவர்கள் முடி பொடிபடச் செய்தலே துணிவாகக் கருதுங்
குந்தமாகும். வெற்றி விருதுகளையுடைய சூரபதுமன் முதலிய
அவுணர்களுடைய தலைகளேவெட்டிய குந்தமாகும். அடுத்தவர்க்
குக் கொடுத்தலில் கற்பகமுதலிய அந்தப் பஞ்சதாருவைப்போ
லுக் கேட்ட எப்பொருளையுங் கொடுக்குஞ்செய்ய குந்தமாகும்.
எ - று. (௨௭)

இதுவுமது.

கைலைமால்வரையையுங்காக்குங்குந்தமே
யயிலைநற்றுணையெனவாக்குங்குந்தமே
வெயிலைமன்மணிகளின்மிளிருங்குந்தமே
மயிலைவாகனமெனவாக்குங்குந்தமே.

(இ-ள்.) இச்செங்குந்தமானது உயர்ந்த கைலைமலை முதலிய சிவனிடங்களெல்லாங் காக்கின்ற குந்தமாகும். வேலாயுதத்தைத் தனக்கு நல்ல துணையென ஆக்கிக்கொள்ளுங் குந்தமாகும். பிரகாச நிலைபெற்ற நவரத்தினங்களைப்போல ஒளிருங் குந்தமாகும். ரூபதுமனாகிய மயிலே முருகக்கடவுளுக்கு வாகனமாக ஆக்கிய குந்தமாகும். எ-று. (௨௮)

இதுவுமது.

இந்திரனயன்மரேவார்யாவர்க்குமுதன்மையாக வந்தபான்மையினாற்சூலமழுப்படையத்தனார்க்கு முந்தியநாமந்தானுமுதலியராகையாற்செங்குந்தர்சந்ததிக்குமப்பேர்முதலியரென்றுகூறும்.

(இ-ள்.) இந்திரன் பிரமன் விட்டுணுமுதலிய தேவர்களையாவருக்கும் முதன்மையாக ஆதியிலெழுந்தருளிவந்ததன்மையால் சூலமும் மழுவாயுதமுந்திருக்கையிலுடைய பரமசிவனுக்கு ஆதிநாமம் முதலியரென்று வந்த தாதலால், அம்மரபில் வந்த செங்குந்தர் சந்ததிக்கும் முதலியரென்று அந்த நாமத்தையே உலகங் கூறும். எ-று. (௨௯)

இக்காலத்து முதலியரென்பது முதலியாரென மரீஇயது.

இஃது செங்குந்தர்களுக்கு முதலியரென்னு நாமம் வந்ததற்குக் காரணங் கூறியது.

முந்தைநோன்பினன்முருகுவெண்முசு
குந்தனுக்கொன்பான்குமாரைத்தர
வந்தவீரரிவ்வகிலம்வென்றிசை
தந்தகுந்தரித்தகுசெங்குந்தமே.

(இ-ள்.) ஆதியில் முசுகுந்தச்சோழன் சட்டிவிரத்தினை முறைமையாகச் செய்தமையால் அவனுக்கு முருகக்கடவுள் தமதிளவலராகிய நவவீரர்களைத் துணைவர்களாகத்தர, அந்த வீரர்களிவ்வலகின்கணுள்ள அரசர்களுையெல்லாங் செயங்கொண்டு அந்தச்சோழனுக்குச்சக்கரவர்த்தியென்னும் புகழை நிலைபெறச் செய்த குந்தராவர். அவர்கள் சந்ததிகளை இந்தப் பெருமைபொருந்திய செங்குந்தர். எ-று. இது தொகை. (௩௦)

இனியிதன்வகை வருமாறு.

ஆதியில் விதாமனென்னுங் கந்தருவரசன் சுருமாரியென்னுமோ ரிருடிபத்தினியை விழைந்து அவளான் முசவாகுமாறு சாபமேற்றுக் கைலமலையின்ஈனுள்ள ஓர்பூங்காவில் பல முசுக் களுக் கிறையாகி அங்கோர்கால் வில்வவிருக்கத்தடியி லெழுந் தருளிய உமாபரமேச்சுரரை யவ்வில்வப்பத்திரங்களால் அபுத்தி பூர்வகமாக வருச்சனைசெய்து அவ்வருச்சனைப்பெற்றால் சூரிய பரம்பனாயாகிய மனுகுலத்தில் என்பத்திராயிரவருட மேகசக்க ராதிபதியாயிருந் தரசியற்றும் வரத்தினைப்பெற்று முசமுசச் சோழ னென்னும்படிக் கவதரித்துக் காவேரிநதியாற் சூழ்ந்த கருவூரை இராசதானியாகக்கொண்டு தனது முன்னோர்களைப் போலத் தானுந் திக்குவிசயஞ் செய்து சக்கரவர்த்தி யாமாறு விரும்பி அதற்குத்தக்க துணைவர்களை வேண்டி முருகக்கடவு ளுடைய சட்டிவிரதத்தினை யனுட்டிக்க, அதற்கவ ரிலக்கத் தொன்பான் வீரர்களோடும் பூதகணங்களோடு மயில்வாகனாருட ராய்ப் பிரசன்னமாகி வர, அதுகண்ட சோழன் தனது விழை வைக்கூறி இவ்வீரவாகுதேவ ராதிய தேவரீரனுசர்கள் யாரும் எனக்குத்துணைவர்களாமாறு கிருபை புரியவேண்டுமென்றிரக்க, அதுகேட்ட கந்தவேள் நவவீரர்களைநோக்கி நீவீ ரிவ்வரசன் பாற்சென் றிவன்னுணைவர்களா யிருக்கக்கடவீரெனக் கட்டஜா யிட, அதுகேட்டலு மைவர்கள் தேவரீரதேவலின்படி ஆயிரத் தெட்டண்டங்கட்கு மதிபனாகிய சூரபன்மாத்ய தேவகண்டக ணா யெல்லாம் போரிலொழித்து வெற்றிகொண்டிருக்கும் யாங் கள் இச்சிறுமானிடன்பாங்க ரொய்தி இவனாற்பணிக்கப்படு மிழி தொழில்களைப்புரியகில்லோமென மறுக்க, அதீற்கு முருகவேள் சினந்து நீவீர் நமதானையை மறுத்ததனால் அதுவேகாரணமாகச் சென் றிவ்வவனி வேந்தன்பாலிருத்தலே வேண்டுமென்றுகூற, அக்கால் நவவீரரும் பபர்து தொழுதெழுந்து சுவாமீ! அறிவி லேங்கள் செய்த பிழையினைப்பொறுத்துக் காத்தருளல் வேண்டு மென்றிரந்து அம் முசமுசச்சோழனுக்குத் துணைவர்களாமாறு யானவருவேற்று நின்றார்கள்.

அதுகண்ட சண்முகதேவர் திருவுளமிரங்கி யவர்களைப் பரிந்து நோக்கி இவ்வேந்த னுலகிலிருக்கின்ற நாள் காலும் இம்

மானவவடிவமாய்ச் செங்குந்த மன்ன னென்னுஞ் சிறப்பு நாமத்
தோடு இவன் சுற்றத்தி னருந்துணைவர்களுமாகிப் பரம்பரை
பெருக நின்று பின்னர் நம்மைநோற்று வானவவடிவாகி மீண்டு
நம்பாற் சேர்மின்களெனத் திருவருள்செய்ய, உடனே யவர்கள்
பூர்வம் சக்கரதரனாகிய விண்டிவானவர் தேவேந்திரனுக் கிளவ
லாய் அவன்பி னுபேந்திரனென்னும் பேர்வழங்கச்சென்றவாறு
போலத் தம்பின்னவராகிய விலக்கத்தவரோடு தமதீட்டியென்
னும் படையுடன் முசுமுகச்சோழன் பக்கலிற்போய்நிற்க, அக்
கால் சண்முகதேவ ரக்காவலினைநோக்கி இவ்வீரர்கள் நமக்குத்
துணைவர்களாய்ச் சூரபன்மனாகிய பகைவர்களைக்கொன்று அவர்
களுதிரத்தாற் சிவந்த குந்தப்படையினைக் கரத்திற்கொண்டு
இனி யுனக்குந் துணைவர்களாக விருப்பதன்றி உன் சேனைகட்
குங் காவலராக விருக்கப்படுவோராதலால் இன்றுமுத லிவர்கட்
குச் செங்குந்த மன்னனொன்றுஞ் சேனைத்தலைவரென்றும் பெயர்
வழங்குக; நீ யிவர்களை நம்மிடத்தில் வரப்பிரசாதமாகப் பெற்
றுக்கொண்டதால் இதுமுத லுன்பெயராகிய முசுவென்னு னில
மொழியோடு குந்தமென்னும் வருமொழியைப் புணர்த்தி உன்
னை மூவுலகத்தினரு முசுகுந்தனென் றழைக்கக்கடவர்: எனத்
திருவாய்மலர்ந்து பூதகணங்களோடு மயில்வாகனத்தினை நடத்
தித் தமது கந்தவெற்பினு மவர்களுள்ளக்கோயிலினு நற்றூயை
யொப்ப நண்ணியிருந்தனர்.

உடனே முசுகுந்தச்சோழன் தனது கருவூரென்னுந் திரு
நகர்க்கருகே பல வரண்மனைகளு மடவளாகங்களுஞ் சிற்பர்
களைக்கொண்டு சமைப்பித்து அவற்றில் மகா விபவத்துடன்
வீரவாகு தேவராதிய வொன்பதின்மறையு மிலக்கத்தவரையு
மிருத்தித் தனதுறவின ரரண்மனைகளிற் சிறுமியர்களா யவதரி
த்திருந்த தேவமாதர்களை யவர்கட்குக்கடிமணம்புரிவிக்க, அவர்
களுட் சேட்டரான வீரவாகுதேவர் தமது மனைவியாகிய புட்ப
கந்தியாரால் சித்திரவல்லி யென்னு மொரு பெண்மகவையும்
அனகன் சனகனென்னு மிரண்டாண்மகவுகளையுந்தர, இவ்வா
றே மற்றைய வீரர்களும் தத்தமது மனைவியர்களால் ஆயிரத்
தெண்ணூற்றுத் தொண்ணூற்றெட் டாண்மகவுகளையும் அள
வற்ற பெண்மகவுகளையும் பெற, இம்மக்கள் பலரோ டிலக்கத்

தொன்பதின்மரு மனுகுலந்தழைக்க வாழ்வுற்றிருந்து அம்முசு குந்தச்சோழனோடு திக்குவிசயஞ்செய்யச்சென்று இவ்வுலகின் கணுள்ள மன்னர் மண்டலீகர்களுையெல்லாம் வென்று அச்சோ ழனுக்குச் சக்கரவர்த்தி யென்னுஞ் சிறப்புப் பெயரையும் தாமவ னுக்குத் துணைவரென்னும் பெரும்புகழையும் எங்கு நிலைபெறச் செய்தனர். அவர்கள் சந்ததிகளாகிய ஆயிரத்துத் தொளாயிரவ ரின் வருக்கத்தினரே இந்தப் பெருமை பொருந்திய செங்குந்த ரென வறிக.

இஃது முசுதந்தச்சக்கரவர்த்தி தவஞ்செய்து வீரவா துதேவர் முதலிய நவவீரர்களைத் துணைவராகப் பெற்றனே ன்பதூஉம், அந்த நவவீரர் சந்ததி வருக்கங்களே இந்தச் செங்குந்தத் தலைவர்க ளென்பதூஉங் கூறியது.

விண்டுமார்பக் திடையிருத்தி வேலைக்கொளி ப ணிமாறப், பண்டுபூசித் திடுங்காலை யாகண்டலன் போய்ப் பாற்கடலின், வண்டுழாய்மாயனைவணங்கி வானிற்பழிச்சுந்தியாகரைமேற், கொண்டிபோந்து பாரின்முசு குந்தற்குதவுஞ் செங்குந்தம்.

(இ - ள்.) பூர்வத்தில் திருமாலானவர் தியாகராயரைத் தமது மார்பின்கண் எழுந்தருளச்செய்து பாற்சமுத்திரத்திற் பிறந்த இலக்குமி பணிசெய்யும்படி பூசித்திருக்குங் காலத்தில் இத்திரன் வாற்கலி யசுரனால் துன்ப மடைந்து திருப்பாற்கட லிற் பள்ளிகொண்டிருக்கும் வளப்பம் பொருந்திய துளப மாலை யை யுடைய அவ்விண்டிவை வணங்கி அவரா லத்துன்பத்தை நீக்கிக்கொண்டதுமன்றி அத்தியாகரையும் பெற்றுச் சுவர்க்கத் திற் கொண்டிபோய்த் தான் பூசித்துவருங் காலத்து வலனென் னும் அவுண்ணோடு நெடுநாளாக யுத்தஞ்செய்தும் அவனைப்புறங் காணக் கூடாமையாற் பூமியின்கண் முசுகுந்தச் சக்கரவர்த்திக் கறிவிக்க, அவர் வீரவாகுதேவர் முதலிய தனது சதுர்வித சே னைகளாலும் அவனை யழித்தகாலத்து இத்திரன் மகிழ்ந்து நவ வீரர்களைப்பார்த்து நீங்கள் செய்த நன்றிக்கு என்பாலுள்ள பொ ருங்களில் வேண்டுவனவற்றைக்கேளுங்கள் கொடுப்பேனென, அவர்க ளழிந்துபோகு மற்றைய பொருள்களை விட்டு அழியாத

தா யவனான்மார்த்தமாகப் பூசிக்குந் தியாககாக் கேட்க, அதை யவன் கொடுக்க மனதில்லாமையால் விசுவ கர்மாவினு லாறு தியாககாச் சிருட்டி செய்வித்து ஒவ்வொன்றாகக் கொடுக்க, அஃதெல்லவல்லவென் றவர்கள் மறுத்து மூலவிக்கிரகத்தைக் கேட்க, அக்கால் மறுக்கக்கூடாமையால் அவனான்மார்த்தத்தையுங் கொடுக்கப்பெற்று அரசனாகிய முசுருந்தச்சக்கரவர்த்திக்குக்கொடுத்துத் திருவாரூர் முதலிய சத்தத்தலங்களிலுந் தாபித்துவைத்தது அவர்கள் கையிற்றாங்கிய செங்குந்தம். எ - று. (கக)

இஃது செங்குந்தத் தலைவர்கள் சத்ததியாககாயுங் கொண்டு வந்து உலகத்தில்தாபித்தமை கூறியது.

பிள்ளையாருயிர்க் குறுந்துணையாத்தனிப்பேறெய்துங், கிள்ளையாரிவண் கொடுவரு கென்றுடலங் - கிறிக், கொள்ளையாருயி ரெரிநரகுறவடுங்கூற்றுயிர் நனிசோர, வள்ளியாவரு நடுக்கத்தந் திருமுகமே செலுத்தொண்குந்தம்.

(இ-ள்.) முசுருந்தச் சக்கரவர்த்தியினது மனைவியாயும் வீரவாகு தேவரது பெண்ணுமாகிய சித்திரவல்லி யென்பவள் வளர்த்த தன்னுயிர்க்கு மிகுந்த துணையாகும்படியான ஒப்பற்ற தவப்பேறைப்பெற்ற கிளிப்பிள்ளையை உமது தூதர்கள் திருடிப் போயினதாகக் கேட்டோம் அதை யிந்நிமிட மிங்கு கொண்டு வரக்கடவாயென்று இதைக்கருதிய யாவரு நடுங்கும்படி வீரத்தைச்செலுத்தி, உலகத்திலுள்ள உயிர்களுடைய உடலங் களைக்கிழித்து மிகுதியாக நிறைந்த வுயிர்களை எரிகின்ற நரகத் திற் பொருந்தக் கொல்லுகின்ற யமனுக்கு அவனுயிரும் பதை பதைக்கும்படி தமது திருமுகத்தை யனுப்பி யோர்விளக்கமான செங்குந்தத்தலைவர்கள். எ - று. இது தொகை. (கஉ)

இனியிதன்வகை வருமாறு.

இவ்வுலகின் முசுருந்தச்சக்கரவர்த்தி வீரவாகுதேவராதிய துணைவர்களைக்கொண் டரசியற்றி வருங்கால் ஓர் பிரளயமுண்டாகிச் சராசரங்களெல்லா மழிவெய்தவும் அவரத்துணைவர்க ளோடு கிளியுருக்கொண்டு பறந்து சொர்க்கலோகஞ் சென்று

காலங்கழித்திருக்கையில் ஓர்நாள் சிவதரிசனூர்த்தமாகக் கைலையங்கிரியை யடைந்து நந்திதேவ ரனுமதிபெற்றுத் திருவோலக் கத்தின்கண் சென்று உமாபரமேச்சுரரை வணங்கிநிற்க, அவரைச் சிவபிரான் பார்த்தருளி நீ இங்ஙனம் யாதுவேண்டி வந்தனையென வினவ, அதற்கவர் தாம் வருதற்கேதுவான காரணத்தைக்கூற, அதுகேட்ட கங்காதரக்கடவுள் பிரளய மிப்போது நீங்கினமையால் இனி யுலகிற்சென் றரசியற்றலாமெனத் திருவாய் மலர, அதற்குச் சக்கரவர்த்தி யானுலகிற்சென் றியாவர்பா வரசியற்றுவேனென்று முறையிட, அப்போ துமாபதி பிரளயத்தான் மாண்ட உயிர்களை யெல்லாம் பிரமனாற் பழைய படி சிருட்டிப்பித்துணர்த்த, அக்காலரசோறு திரிபுராந்தகமூர்த்தியைத் தீர்க்க தெண்டஞ்செய்தெழுந்து - சுவாமீ ! அடியேன்தேவரீர் குமாரர்களாகிய வீரவாகு தேவராதிய துணைவர்களால் உலகின்கணுள்ள பல வரசர்களை யெல்லாம் வென்று ஏகச்சக்கராதிரத்தியங்கொண் டிருக்கின்றே னாயினும் இதுகாறுமெனக் கில்லற நடத்தற்பாலளாய பத்தினியில்லாமையால் இனியானுலகிற்சென் றிராச்சிய பட்டாபிடேசஞ்செய்துகொள்வ தெவ்வாறென்று விண்ணப்பஞ்செய்ய, அதுகேட்ட சதாசிவப்பெருமான் வீரவாகுதேவரைக்கூவி, ஓ உபசுப்பிரமணியனே ! இவ்வரசனுக்குளது புத்திரியைப் பாணிக்கிரகணஞ்செய்து கொடுத்திடுகெவன் றுத்தரவு செய்து சக்கரவர்த்திக்கு விடைகொடுத்தருளினர். உடனே வீரவாகுதேவர் சுசோந்திர குமாரனாலுஞ் சுசோந்திர காந்தையினாலுஞ் சன்மானிக்கப்பட்டெள்ள தமது தம்பியராதிய வாடவர்க்கும் தாரமாதிய பெண்டிர்க்குஞ் சிவபெருமானுடைய அருளுப்பாட்டினை யுணர்ந்தி அரி பிரமேந்திர ராதிய வமரர்கண் முன்னிலையில் வசிட்ட ராதிய முனி புங்கவர் களைக்கொண்டு திலிபச்சக்கரவர்த்தி குமாரனாகிய முசுருந்தச்சக்கரவர்த்திக்கும் தமதுகுமாரத்தியாகிய சித்திரவல்லிக்கும் திருந்கல்யாண மகோற்சவத்தினை நடாத்தி நிறைவேற்ற, அஃது நிறைவேறியபின் சக்கரவர்த்தியானவர் பூவுலகிற்குச் செல்லுமாறுத்தேசித்தவராய் தன் மாதலனாகிய வீரவாகுதேவருக் கறிவிக்க, அவர் தமது தம்பியர்க்கு மனைமக்களாதிய சுற்றத்தினர்க்கு மதனைத்தொரிவிக்க, அஃதுணர்ந்த யாவரும்பிரயாணமாகுந்

கால் இந்திராணியானவன் தன்னிட மமுத போசனமுண் டரு மறையாதிகள் பயின்றுள்ள ஓர் பொற்கிள்ளையினைத் தனக்குச் சொர்க்காதி பத்தியத்தை யளித்த வீராதீவீரர்களுடைய அரு மருந்தன்னகுமாரத்தியுஞ் சக்கரவர்த்தி மனையாளுமாகிய சித்திர வல்லிக்குப் பரிசாகத்தந் தாசீர்வதித்தனுப்ப, பின்னரச் சக்கர வர்த்தி தம்பதி கோலத்தராய் வீரவாகுதேவராதியரோடு கைலே யங்கிரியை யடைந்து அம்மையப்பனை வணங்கி விடைபெற்றுப் பழையபடி பூவுலகில் வந்து அழிதலுற்ற வரண்மனை யாதிகளை விசுவகன்மனைக்கொண்டு புதுக்கி மாண்டியிர்த்தமானிடர் யார்க் கும் வருணச்சிரம தருமங்களை விதித்து இராச்சியப்பட்டாபி டே கம்பெற் றரசியற்றி வந்தனர்.

அக்கால் புலோமசை யிடத்தி னின்றிஞ் சித்திரவல்லி பெற்று வைத்திருந்த பொற்கிள்ளையை இயமன் மனைவி யிச்சித் து தன்கணவனுக்கறிவிக்க, அவனதுகேட்டு நடுங்கி யச்சித்திர வல்லியின் றந்தையருடைய செயலீர பராக்கிரமத்தினைக் கூறிப் பப்முறுத்த, அதற்கவன் சற்று மிணங்காளா யவனோடிச் சலி க்க, அதுபொறுத காலன் பின்வரும் விளைவை யறியானுப்த் தனது தூதனா யேவி அதனைக் கவர்ந்துவரச்செய்து தன் மனை விக்குக்கொடுக்க, பின்னர் தாதியராற் கிள்ளை காணுதொழிந் ததைச் சித்திரவல்லிகேட்டுத் தனதுகணவனுக் கறிவிக்க, அவர் சில தூதரா லொதிருக்குமிட முணர்ந்து வீரவாகு தேவருக்குத் தெரிவிக்க, அவருடனே இவ்வுலகின்கணுள்ள உயிர்களி னுட லங்களைக்கழித்து அவ்வுயிர்களைக் கவர்ந்தெரிகின்ற நரகிற்சிடத் திக்கொல்லுகின்ற அவ்வியமனுயிரும் பதைபதைக்கும்படி (என தருமைப்புதல்வியு மிவ்வுல கடங்கலுக்குஞ் சக்கரவர்த்தினியு மாகிய சித்திரவல்லியால் வளர்க்கப்பெற்றிருந்த கிளிப்பிள்ளை யை உனதுதூதர்கள் திருடிப்போயினதாகக்கேட்டோமாதலால் அதனை யிந்நிமிட மிங்கு கொணர்ந்துவந்து சேர்க்கக் கடவாய்) என்றோர் திருமுகம் வரைந்து அத்திருமுகத்தைச்சுருதிய யாவ ரு நீடுங்கும்படி வீரத்தைச்செலுத்தி அகோராதிரமென்னுந்தே வப்படையில் வைத் தவனுக் கனுப்பின னென வறிக.

அத்திருமுகத்தினைக் கண்ட நமன் தன் மனைவியினிடம் போய் அதனைப் படித்துக்காட்டி, என் காதலீ ! இதுனை வரை

ந்துவிடுத்த வீரவாகுதேவனையு மவன்றுணைவர்களை யு மிலேசாய் நினையற்கு, அவர்களை வெல்லுதற் கயனாதிய மூவர்க்கு மரிதா கும், ஆகலி னிக்கிள்ளையைக்கொடு நான் சென் றவர்களை வணங்கிக் கொடுத்துவிட்டு வருகின்றேன், என்றிதவாய்ப் பலவிதங் களிற்கூறியு மவள் கொடுக்க மனமில்லா திருந்தமையால் அச் சம னென்றுந் தோன்றாதவனாய் (உமது திருமுகத்திற் கண் டெழுதியுள்ள கிள்ளை மீட்டு மங்ஙனந் திரும்புத லரிது) என்று பதிலெழுதி அவ்வத்திரத்தின் மூலமாகவே விடுத்தனன். அத னைக்கண்ட வீரவாகுதேவர் உடனே தமது சகோதரர்களோடு சதுரங்கச்சேனைகளும் புடைசூழ வெளிக்கொண்டு சமனாவதிப் பட்டினஞ் சென்று முற்றுடை செய்து இயமனோடு கடுமப்போர் விளைத்து வென்று அவனைத் தமது தேர்க்காலி விறுகக் கட்டிக் கொணர்ந்து தங்கள் மருமானெதிரில் நிறுத்த, அது கண்ட சக் கரவர்த்தி மனதிரங்கி அந்த நமனைக் கட்டவிழ்த்துவிடச்செய்ய, அவன் றனது தூதனா யேவித் தன் மனைவசத்திருக்குங்கிள்ளை யைத் தருவித்துக்கொடுத்துச் சமாதானஞ் செய்துகொண்டு தனது பட்டினஞ் செல்ல, அக்கிள்ளையைச் சக்கரவர்த்தி கையேந் திச்சென்று தன்மனையாளுக் களித்து மகிழ்வித்தனர்.

இஃதும், “முந்தைநோன்பினான்” என்னுந் திருவிருத்தத் திற்குக் கூறிய வஃதும், காந்தபுராணத்திற் கொத்துப் பாடாந் தர புராணத்தின்கணுள்ளபடி கூறப்பட்டன.

இஃது செங்குந்தத் தலைவர்கள் கிளிப் பிள்ளையின் பொருட்டு இயமனுக்குத் திருமுகந் செலுத்தினமை கூறியது.

வடிவேலெடுத்த மனுதுங்க வளவன்றேவி வெ துப்பாற, முடிவேள்வியிற்செந் தீத்தருகான் முனோ மாங்கனிக்காக் குடநாட்டைச், செடிவேரறுத்துச் சிறையிட்டுச் சென்னிவியப்பத்திறைபோலக், கொ டிவாண்முரசு களிறுபரி யிரதங்கொடுக்குஞ் செங் குந்தம்.

(இ-ள்.) கொல்லனுலையில் வடிவேடுத்த வேலாயுதத்தைக் கையிற்றாங்கிய மதுரீதி தவறாத பெருமை பொருந்திய முசுக்குந்

தச்சோழன் மனைவியாகிய சித்திரவல்லியானவள் கேரளதேசத்
து அரசன்செய்வித்த யாகாக்கினி தந்த சந்தானமாங்கனி கிடை
யாததாற் கொண்ட வெப்பமானது நீங்க, வீரவாகு தேவரது
தம்பிமார்கள் குடகாட்டிலுள்ள அம்மாமரத்தை வேரோடு பிடிங்
கிக்கொண்டு தங்க ளரசனாகிய சோழராசன் ஆச்சரிய மடையும்
படி அக்கேரள ராசனைச் சிறையிட்டு அவனது கொடி வாள்
பேரிகை யானை குதிரை தேர் இவைகளைத் திறையாகக்கொண்டு
வந்து கொடுக்கும்படி செய்தது இச் செங்குந்தம். ஏ - று. (௩௩)

இஃது செங்குந்தத்தலைவர்கள் கேரளதேசத்தரசனை
வேன்றமை கூறியது.

ஆழநீள்கடற்குமாங்கோரம்பிமேற்சென்றேயப்
பாற், சூழ்திருச்செந்துருற்ற சுபனென்பான்றுணை
யாக்கொண்டு, வாழிராசரதிருநீர் கன்னவன்மருவ
லான்ற, வீழநாடொருநாட்டினிற் றிறைகொண்ட
ண்டுற்றகுந்தம்.

(இ - ள்.) செங்குந்தர் ஆழநீர் கடலையுமுடைய கடலைத்
தாண்டுவதற்கு ஓர் கப்பலின்மேற்சென்று அக்கடலினுற் சூழப்
பட்ட திருச்செந்துருன்னுற் திருப்பதியிற்சென்றிருந்த சுபனெ
ன்னுஞ் செங்குந்தனைச் சகாயமாகக் கொண்டு, மேலான செல்
வத்தோடும் வாழாரின்ற இராசாதிராசனாகிய தங்களுது சோழ
மகாராசனுக்குச் சத்துருவாகிய யாழ்ப்பாண தேசத்துக் கரசனை
ஒரு நாளிற் செயங்கொண்டு ஆங்குள்ள பொருள்க ளனைத்துங்
கப்பமாகக் கைக்கொண்டு திரும்பி வந்தனர். ஏ - று. ஆங்கு
அசை. (௩௪)

உற்றனொன்பது உற்றவெனக் குறைந்து நின்றது.

இஃது செங்குந்தத் தலைவர்கள் யாழ்ப்பாண தேசத்
தை வேன்றமை கூறியது.

மச்சநாடுடைய கோமேல் வங்கநாடாளுமன்ன
ன், குச்சரவரசற்காக சமரமேற் கொண்கொற்ற
க், கைச்சலியாமற்கொல்லுங்காலையிற்கொள்தனென்

பான், உச்சினிதொடங்கிப்போர்செய் குந்தம்போ
லுலகிலுண்டோ.

(இ - ள்.) வங்காட்டை யானூயின்ற அரசனாவன குச
சுரதேசத் தரசனிமித்தம் மச்சதேசத்தரசன்மேல் யுத்தத்தை மேற்
கொண்டு வெற்றிபொருந்திய தன்கை சலிப்பின்றிச் சங்கரிக்குங்
காலத்துச் சோழதேசத்துச் சக்கரவர்த்தியாகிய கௌதனென்
னுஞ் செங்குந்தத்தலைவன் கோபமீறி, உச்சினி தேசந்தொடங்கி
யவர்கள் தேசங்களை யெல்லா நாசம்பண்ணி யடங்கச் செய்தா
னதலால் இக்குந்தம்போ லுலகிலுண்டோ. எ - று. (௩௫)

இஃது கௌதனென்னுந் செங்குந்தத்தலைவன் உச்சி
னிழதலிய தேசங்களை வென்றமை கூறியது.

இடைமரு தூரிற்சாப மேந்திய சிறக்கையானே,
புடைமரு தடியின்வீழப் பொருதியே புறங்கொடா
து, விடைமழுவுடையான்பாத மென்கமலத்திற்சே
ர்த்த, படைமரு தன்கைக்குந்தம் போலினிப் பாரி
லுண்டோ.

(இ - ள்.) திருவிடைமருதூரி லரசாட்சி செய்துகொண்
டிருந்த படைமருத் னென்னுஞ் செங்குந்தத் தலைவன். கையில்
விலலும் பாணமு மேந்தி யுத்தசன்குமாக வந்த சிறக்கையா
னென்னும் பகைவனை அவன் புறங்கொடுத்தோடாது பருத்த
மருதவிருக்கத்தினடியில் வீழும்படி யுத்தஞ்செய்து, இடபவாக
னமு மழுவாயுதமு முடையானாகிய பரமசிவனது மிருதுவான
தாமரை மலர்போன்ற திருவடியிற் சேர்த்தா னதலால் அவன்
கையின்கணுள்ள குந்தம்போ லிக்காலத்து இவ்வுலகத்திலலை.
எ - று. (௩௬)

“புடைமரு தடியின்வீழப் பொருதி” என்பதற்கு, “புடை
மருதூரென்னுந் திருப்பதியில் மருதவிருக்கத்தினடியில் வீழும்
படி பொருதி” என்றுரைசெய்வாரு முளர்.

இஃது படைமருதனென்னுந் செங்குந்தத்தலைவன் சிற
க்கையானென்னு மரசனை வென்றமை கூறியது.

கூளிபாறினமிடங்கொண்டுசுற்றவே
காளிசாதகரொலாங்களத்திலாடவே
வாளிதொட்டெழுமொருவங்கக்கோவைமுன்
றோளிணையாற்பொருந்துங்கைக்குந்தமே.

(இ - ள்.) கழுகுகளும் பருந்துகளும் இடமும் வலமுமாக
வட்டமிட்டுச் சுற்றிவரவும் காளியும் அவளது பரிவாரங்களும்
யுத்தகளத்தில் நடனஞ்செய்யவும் பாணப்பிரயோகங்களைச் செய்
தோங்கிய வொரு வங்கதேசத்தரசனை, ஆதியிற்றம திரண்டு
தோள்களினாலும் பொருதிச் செயங்கொண்டது இப் பெருமை
பொருந்திய செங்குந்தம். ஏ-று. (௩௭)

இஃது செங்குந்தத் தலைவர்கள் வங்கதேசத் தரசனை
வேன்றமை கூறியது.

வாணவென்றுவரிசூழ்ந்த மண்ணைவென்றவுண
ரான, காணவென்றம்புராசிக் கடலைவென்றருங்களி
ங்கன், சேணவென் றலங்கன்மார்பஞ் செறியுமாம
டங்கல்வையக், கோணவென்றரியவாகை கொண்
டெனத்திரியுங்குந்தம்.

(இ-ள்.) இச்செங்குந்தமானது வானுலகத்திலுள்ள பகை
வரை வென்று, கடலாற்கூழப்பட்ட நிலவுலகத்திலுள்ள அஞ்
சலரை வென்று, அவுணர்களைன்று சொல்லாநின்ற காட்டை
வென்று, அம்புராசியென்னுங் கடலைவென்று, சயித்தற்கரிய
கலிங்கதேசத்தரசனோடு அவனது நால்வகைச் சேனையை வெ
ன்று, மார்பினிடத்து வெற்றிமலை பொருந்திய பெரிய சிங்கத்
தையொத்த வையக்கோனென்னு மரசனை வென்று, கிடைத்தற்
கரிய வவ் வெற்றிமலையை மேற்கொண்டதென்று டாவருஞ்
சொல்ல உலகம்மங்குஞ் சஞ்சரிக்கும் ஏ-று. (௩௮)

கொண்டதென வென்பது கொண்டெனத் திரித்து நின்
றது.

இஃது செங்குந்தத் தலைவர்கீது யாண்டு மேதீரின்மை
கூறியது.

செங்கோனடத்தும் வளவனிட்ட சிங்காதனத் திவினிதிருந்த, நங்கோன்கவியே கவியென்று நாட் டிக்கவிபுன் களைகளைந்து, வங்கோடழங்கன்னாட மா ராட்டிரங்குச் சரஞ்சினங், கொங்கோடெங்குந்தர த்திறையே கொள்ளுமின்னார் செங்குந்தம்.

(இ-ள்.) இவர்கள் கையற்றாங்கிய செங்குந்தமான்து மது நீதிவழாது செங்கோல் நடத்திய சோழராசனா லிடப்பட்ட சிங் காதனத்தி லினியவாக வீற்றிருந்த நமது கவிராசனாகிய அம் பலக்கூத்தனாற் சொல்லப்பட்டபிரபந்தமே பிரபந்தமென்று உல கில் நிலைபெறவைத்து மற்றைப்புண்கவிகளாகிய களைகளை நீக்கி, வங்கம் ஈழம் கன்னடம் மாராட்டிரம் குச்சரம் சீனம் கொங்க முதலிய ஐம்பத்தாறு தேசங்களுந் திறைகொடுக்கப்பெற்று அர சாட்சி செய்தது. ஏ-று. (௩௬)

இஃதீச் செங்குந்தத் தலைவர்கள் ஒட்டக்கூத்தன் கவி யையே சிறந்ததாகக் கொண்டாளென்பதும், ஐம்புத்தா று தேசங்களையும் வென்று திறைகொண்டாளென்பதும் கூறியது.

கலிக்குறும்படுவளவனுக்குங்காதுரார்
வலிக்குறும்படுதனிவாசைக்குந்தர்க்கும்
பலிக்குறந்புகழெல்லாம்பாதிபாதலாற்
புலிக்கொடிமரபிரண்டினுக்கும்போந்ததால்.

(இ-ள்.) இவ்வுலகத்தில் தாரித்திரமென்னும் பொல்லாங்கு நிலைபெறுது அழிக்கின்ற சோழனுக்கும் போர் செய்கின்ற ரூ பதுமனது வல்லமை நிலை பெறுது அழித்த செங்குந்தர்க்கும் கிடைத்திருக்கின்ற நல்ல புகழெல்லாம், இருவருக்குறும்படுதலி னால் சமமாக விருத்தலின் புலிக்கொடியும் இவ்விருமரபி னுள் ளார்க்குங் கிடைத்ததாம். ஏ-று. (௪௦)

இஃது செங்குந்தர் மாபுக்கும் சோழன் மாபுக்கும் புலிக்கொடி யுண்டெனக்கூறியது.

தென்னனைச்சேரனைச்சிறுமைசொல்லவு
மன்னனைவளவனைமகிழ்ந்துபாடவும்

பன்னருஞ்சாரதிபடைத்தபான்மைபோ
லொன்னலர்க்குள்ளினத்துற்றகுந்தமே.

(இ-ள்.) பாண்டியனையுஞ்சேரனையும் பழித்து அவர்களைச்
சிறுமையாகச்சொல்லவும் இராசாதிராசனென்னுஞ் சோழனாகிய
தன்னை மகிழ்ச்சியோடு புகழ்ந்துபாடவும் சொல்லுதற்கரிய சீர்த்
தியினையுடைய ஒட்டக்கூத்தனென்னும் புலவனாகிய என்னைத்
தன்னினத்திற்படைத்த தன்மைபோல, பகைவர்களை செயம்
பண்ணுதற்குத் தன்னினத்துள்ளே பொருந்திய செங்குந்தர்
களைப் படைத்தான். எ - று. (சக)

இஃது செங்குந்தத்தலைவர் சோழராஜன் பகைவரை
வேல்லுதந்திரிமை கூறியது.

சேல்வேறு புலிவேறுகுஞ் சேதுவி னளவாய்ச்
சென்னி, கோல்வேறில்லாமலோச்சிக் கன்னியே
கொள்வனென்றே, மால்வேறுசிவன்வேறென்ன வ
முத்திடை வண்மைபோல, வேல்வேறு குந்தம்வே
றென் றிருபொருள் விளம்பார்மேலோர்.

(இ-ள்.) மீனக்கொடியும் புலிக்கொடியுங்கொண்டுபாண்
டியனுஞ் சோழனும் அரசாண்ட இமயமுதல் சேதுவினளவும்
செங்கோல் வேறென் றுண்டென்று சொல்லாமல் முசுருந்தச்
சக்கரவர்த்தி தான் தனியே செலுத்திக் கன்னியாகுமரி யளவுங்
கைக்கொண்டானென்று, அறிந்த பெரியோர் திருமால் வேறு
சிவன் வேறென்று கருதிப் பிரித்துத் துதியாத தன்மைபோல
முருகக்கடவுள் கையிற்றாங்கிய வேலாயுதம் வேறென்றும் நவ
வீரர்கள் கையிற்றாங்கிய குந்தம் வேறென்றும் இரண்டுபொருள்
படச் சொல்லமாட்டார். எ - று. (சஉ)

இஃது வேலுக்குந்தத்திற்தும் வேற்றுமையின்மை
கூறியது.

பூமாலேகடப்பந்தாமம் பூண்மணித் தெரியல்செ
ய்ய, பாமாலேதன்னைக் கைக்கொள் முதலியர்பங்க
தாக்கி, மாமாலையொல்லார்காலில் வழிதுழிக்குட

ரின்மலை, தேமாலையாகச்சூடுஞ் செங்குந்தம்போலு முண்டோ.

(இ - ள்.) வெற்றிமலை கடப்பமலை சந்திராரங்கன் இரத்திராங்கன் புலவராலியற்றிய குற்றநீங்கிச் செவ்விதாகிய பாமலைகள் இவைகளை யெல்லாம் தன்னைக் கையிற்கொண்ட முதலியார்கள் பட்சமாக்கி, மிகுந்த மயக்கத்தையுடைய சத்துருக்களினது சந்ததியின் வழி வழியாக வருபவரது குடும்பமலைகளை தேன் பொருந்திய மலர் மாலையாகத் தான் தரித்துக் கொள்ளா நின்ற செவ்விய குந்தம்போலு முலகத்திலுண்டோ. ஏ-று. (ச௩)

இஃது சேங்குந்தத்தின் பெருமை கூறியது.

பற்றினும்பற்றுஞ்சென்னி பறிக்கினும் பறிக்கும்பாச, மெற்றினுமெற்றுங்கூற்றை யீரினுமீரும்வாரிச், சுற்றினுஞ்சுற்றுமண்டந் துகளெழச் செயினுஞ்செய்யும், மற்றினுங்குந்தம்போற்றா திருப்பவருளரோமண்மேல்.

(இ - ள்.) நவவீரர்கள் கையின்கணுள்ள குந்தமானது யமதருமனை அவன் வலியை யொடுக்கிப் பிடிக்கவேண்டுமானாலும் பிடிக்கும், அவன் றலையைப் பறிக்கவேண்டுமானாலும் பறிக்கும், அவன் பாசத்தைப் பிடிங்கி யெறியவேண்டுமானாலு மெறியும், அவனைப் பிளக்கவேண்டுமானாலும் பிளக்கும், அவனை யெடுத்துக் கரகரவென்று சுழற்றவேண்டுமானாலும் சுழற்றும்; இதுவுமன்றி அண்டங்களைத் துகளெழச்செய்யவேண்டுமாயினுஞ்செய்யும். இக்குந்த மித்தன்மையதென்றறிந்தும் இவ்வுலகத்திலிதனைப் போற்றாதிருப்பவரு முண்டாயிருப்பரோ. ஏ-று. (ச௪)

இதுவுமது.

போற்றியோபோற்றியென்றுபுதுமலர் தூவிச்சீற்ற, மாற்றியேவந்தியாம லடையலர் வாழ்ந்திருந்தால், காற்றென ஓழித்தீயிற் கடலெனக் கொடிய கோபக், கூற்றெனத்திரிந்துசோரிக் குளித்துடன் களிக்குங்குந்தம்.

(இ-ள்.) சத்துருக்கள் தமதுக்கிரகோபங்களை மாற்றிப்புதிய மலர்களா லருச்சித்துப் போற்றியோ போற்றியென்று வணங்காதவர்களா யுயிரோடுவாழ்ந்து அரசாட்சி செலுத்துவாராயின், உகாந்தகால மாருதத்தைப்போலவும் மிகுந்தகோபத்தையுடைய யமனைப்போலவும் கோபங்கொண்டு எங்குளவென் றுலகமெங்குஞ் சக்கராகாரமாகத்திரிந்து அச்சத்துருக்களைக் குத்தி யவருடவினின்றும் பெருகாநின்ற இரத்தவெள்ளத்தில் மூழ்கிப்பின்பு சந்தோடிக்கும். எ - று. (சடு)

இதுவுமது.

இனி வல்லாணை வேன்ற பழுவூர் வீரன் முதலிய
பன்னிருவர் புகழ் கூறுகின்றது.

குட்டும்வீரவாகுவெனச் சொல்லும்பழுவூர்வீரனமர், மூட்டுங்காலமூழிவெள்ள மூட்டுங்காலமாகாதோ, வேட்டங்காலில்வீழாதார் மேலுமுளரோவீதியுலா, யீட்டுங்காலங்குந்தங்கண் டெழுமேகமுகுபருந்துகளும்.

(இ - ள்.) முடிசூட்டப்படுகின்ற வீரவாகுதேவருக் கொப்பானவனென்று சொல்லாநின்ற பழுவூரில் வாழும் வீரனென்னுஞ் செங்குந்தத்தலைவன் யுத்தமாகிய நெருப்பை மூளுவிக்குங்காலத்து, ஊழிகாலத்து வெள்ளத்தினால் மூடப்படுகின்ற சர்வசம்மாரகாலமாகமாட்டாதோ. அன்றியும்-அவனதழகிய காலில் விரும்பிவந்து வணங்காதார் பின்னுமுயிரோடு வாழ்வரோ. வீதியிற் பவனிவருங்காலத்தும் அவன் கையிற்றாங்கிய குந்தத்தைக்கண்டு கமுகுகளும் பருந்துகளும் ஆகாயத்தி லெழுந்து வட்டமிடும். எ - று. (சசு)

இஃது பழுவூர் வீரனென்னுஞ் செங்குந்தத்தலைவன் புகழ் கூறியது.

காராமுருவ மொழிந்துபொன்னின் கவினார்பழவை வளம்பதியில், நாராயணனேவிக்கிரம நாராயணனா மென்னுதார், வாராவழிவந் தோமென்றே

வாயிற்புல்லைக் கவ்விவந்தச், சேரார்சேரா நின்று
தொழச் செய்யுமன்னான் செங்குந்தம்.

(இ-ள்.) சூற்கொண்ட மேகம்போலு முருவத்தைவிட்
பெ் பொன்போன்ற அழகிய வருவத்தைக்கொண்டு வளமை
பொருந்திய பழுவையென்னு நகரத்தில் வாழாநின்ற நாராயண
னென்னுஞ் செங்குந்தத்தலைவனே திருவிக்கிரம வவதாரஞ் செ
ய்த அந்த நாராயணனுமென்று கருதாதாராகிய வந்தச் சத்துருக்
கள், போர்க்கு வரத்தகாதவிடத்து வந்தோமென்று வாயிற் புல்
லைக் கவ்விக்கொண்டு எதிராக வந்து தளர்ந்து தொழும்படி
அவன் கையிற்றாங்கிய சிவந்த குந்தமானது செய்யும். ஏ-று.)

இஃது பழவை நாராயணனென்னுந் செங்குந்தத்
தலைவன் புகழ் கூறியது.

இனிமாதிலத்திற்கண்டதில்லை கேட்டேயிருத்த
லன்றிபெரும், மினிமால்வரையுமைநாக முன்பின்
படைதானெடுத்தாலு, முனிமாலுண்டோ நடுநின்
று முடிப்பானகச்சித் தனியன்வட்டத், தனிமாநிழ
ற்கீழ்ச்செங்குந்தஞ் சரணாகதிக்கு வைகுந்தம்.

(இ-ள்.) யாதொரு நியாயங்களையு நடுவுநிலையாகநின்று
முடிவுசெய்யும்பொருட்டுக் காஞ்சிபுரத்தில் ஒப்பற்ற மாமரத்தி
னது வட்டமான நீழலின்கணிருந்து நடத்தா நின்ற தெய்வசிம்
மாசன கர்த்தராகிய செங்குந்தத்தலைவர் ஆயிரத்துத் தொள்ளாயி
ரவரில் ஒருவனாகிய தனியனென்பவன் சத்துருக்க ளெல்லாங்
கண்டவுடன் சரணாகதியடையும்படி செய்வித்தற்குக் காரணமா
கத் தன்கையில் கூரிய குந்தமிருத்தலினால், குளிர்ச்சியைத் தரா
நின்ற பெரிய பர்வதராசனும் மைநாகமும் முன்னும் பின்னுமா
கப் படையெடுத்து வந்தாலுங் கோபிப்பதுண்டோ. ஆதலால்-
இச்செங்குந்தனது புகழைக் கேட்டிருத்தலையன்றி இப்பொழு
திவ்வுலகத்தில் வேறொருவரிடத்துங் கண்டதில்லை. ஏ-று (சஅ)

இஃது கச்சித்தனிய னென்னுந் செங்குந்தத்தலைவன்
புகழ் கூறியது.

உடலமண்மே லுயிர்விண்மே லொல்லா ரொடு
க வுதிரமொடு, குடருங்கொழுவுங் கழுக்கோடுங்
காளளைகொள்ளப் பரிந்தூட்டு, மடல்வெண்டா
ழ முகமலர வாரிவாரித்திரைக்கரத்தால், கடல்
வெண்டரளமேயெறியு மொற்றியூரன்கைக்குந்தம்.

(இ-ள்.) மடலையுடைய தாமையினது வெண்மலரின் முக
மானது மலரும்படி கடலானது அலைகளாகிய கைகளினால் வெ
ள்ளிய முத்தங்களையே வாரிவாரி வீசாநின்ற வளப்பம்பொருந்
திய வொற்றியூரனது கையின்கணுள்ள குந்தமானது, சத்துருக்
கள் தங்களுடலத்தை மண்ணின்மீதும் உயிரை விண்ணின்மீது
ம் விட்டுத் தாமின்றாகிப்போக அவர்களுதிரத்தையும் குடரையு
ம் கொழுப்பையும் கழுகும் பருந்தும் காக்கையும் கொள்ளையா
கக்கொண்டுண்ண ஆசையோடு முண்பிக்கும். எ - று. (சுக)

இஃது செங்குந்தத்தலைவனாகிய வொற்றியூரனதுபுகழ்
கூறியது.

தளர்ந்தவருக்குத் திருவுருவந் தன்னையடையா
ர்க்கொருசிங்க, மிளந்தையவர்க்குச் சிலைவேணல்
விசையாற் பொற்பூதரமேயாம், வளர்ந்தசாவி வர
ம்பினில்வால் வளைசண்முத்தந்தரும்வளங்கூர், கள
ந்தையாதிநகரசன் கைக்குந்தம்போற்காணோமே.

(இ-ள்.) தளர்ந்துவந்து தன்னையடைந்தவர்களுக்கு முகம
லர்ச்சியையுடைய அழகிய உருவத்தையுடையவன். தன்னையவந்
து வணங்காத சத்துருக்களுக்கு ஒப்பற்ற சிங்கம்போன்றவன்
இளைமைப் பருவத்தையுடைய பெண்களுக்குக் கருப்புவில்லையு
டைய மன்மதனையொப்பான். அழகியநிறைந்த புகழ்க்குப்பொ
ன்மலையை யொப்பானாகிய நெற்பயிர் வளர்ந்த வயலினது வரம்
பில் வெள்ளியசங்கினங்கள் முத்தத்தை யீனாநின்ற வளப்ப மிகு
ந்தகளந்தைமுதலிய நகரத்திற்கு அரசனதுகையின்கணுள்ள குந்
தத்தினது புகழைப்போல ஒருவரிடத்துங்கண்டேமில்லை எ-று.

இஃது செங்குந்தத்தலைவனாகிய களத்துரரசன்புகழ்
கூறியது.

கற்றிடங்கொண்டவர்கவின்சொற்கொள்ளுமே
 யுற்றிடங்கொண்டபேர்க்குலகைநல்குமே
 வெற்றிடங்கொண்டமேவலரைவீட்டுமே
 புற்றிடங்கொண்டவன்பொலிகைக்குந்தமே.

(இ - ள்) புற்றிடங்கொண்டா னென்னுஞ் செங்குந்தத் தலைவனது கையிற்றாங்கிய பொலிவுபெற்ற செங்குந்தமானது பல தூக்களையுங்கற்று விசாலமான கல்வியுணர்ச்சியை யுடைய புலவர்களாற் சொல்லிய அழகுபெற்ற பிரபந்தங்களைச் சூட்டிக் கொள்ளும். தாமிருக்குமிடத்தில் வரம்பெற்றுத் தன்னைச் சாணு கதியா யடைந்த மித்துருக்களுக்கு இவ்வுலகத்தைத்தரும். தன் னோடு மாறுபட்டுப் போர்க்களத்து யுத்தசன்னாகமாய்வந்த சத் துருக்களை நாசம்பண்ணும். ஏ - று. (இச)

இஃது புற்றிடங் கொண்டானென்னுஞ் செங்குந்தத் தலைவன் புகழ் கூறியது.

மூளாவடவைச்சிகரகிரி முழுகம்பிக்குமாறுதஞ் செந், தாளான்மடங்க வொருகூற்றந் தனிமும்மதி ல்காய்ச்சிறுமூரல், வேளாருயிரைப் பேர்க்கவனற் கண்ணும்விளங்குமுருத்திரனேர், கோளாந்தகனெ ண்டோளான்கைக் குந்தம்வா கைக்குந்தமே.

(இ - ள்.) சதாகாலமு மூண்டுகொண்டிராநின்ற வடவா முகாக்கினியும் அட்டகுலபர்வதங்களும் தலைகள் நடுங்கும்படி ஒப்பற்ற யமன் மடங்க உதைத்த தனது சிவந்த பாதமும் ஒப் பில்லாத மூன்று மதில்களை யுடைய திரிபுரத்தை யெரித்த புன் முறுவலும் மன்மதனுயிரை நீக்கிய அக்கினிக்கண்ணும் விளங் காரின்ற உருத்திரனுக்கொப்பாகிய வயிரம்போன்ற தோள்களை யுடைய கோளாந்தகனென்னுஞ்செங்குந்தத்தலைவன் கையிலிரா நின்ற குந்தமே, வெற்றிபொருந்திய குந்தமாகும். ஏ - று. (இஉ)

இஃது கோளாந்தக னென்னுஞ் செங்குந்தத்தலைவன் புகழ் கூறியது.

புண்டரீகமே குவளையே தளவமே பூமாவே, பி
ண்டியேபெறுஞ் சித்தசன்றன்குணம் பிழையாவெ
ன், கண்டவீர கண்டன் புலியூர்த் தனிகாத் தேசீர்,
கொண்டபள்ளி கொண்டான் கரதலத்திடைக்கொ
ளுங்குந்தம்.

(இ - ள்.) சத்துருக்களைப் புறங்கண்ட வீரகண்டாமணி
யையுடையோனாகிய சிதம்பரமென்னு நகரத்தைத் தான் தனியர
சாட்சிசெய்து காத்துப் பல சிறப்புகளையு மேற்கொண்ட பள்ளி
கொண்டானென்னுஞ் செங்குந்தத்தலைவன் கையிற்கொள்ளுங்
குந்தமானது, மன்மதன் கையிற்கொள்ளாநின்ற தாமரையும்
நீலோற்பலமும் முல்லையும் மாம்பூவும் அசோகுமாகிய ஐந்து
பாணங்களும் பெற்றிருக்கின்ற நினைப்பூட்டன் முதல் கொல்ல
வீராகச்சொல்லிய ஐந்து குணங்கள் போலவே சத்துருக்களுக்
குப் போர் நினைப்பூட்டல் தோட்டினவறுத்தல் துன்புறுவித்
தல் மூர்ச்சையுறுவித்தல் கொல்லல் ஆகிய விவ்வைந்து குணங்
களையுஞ் செய்வித்தலி னின்றும் தப்பிப்போதலில்லை. ஏ-று. ()

இஃது புலியூர் பள்ளிகொண்டானென்னுந் செங்குந்
தத்தலைவன் புகழ் கூறியது

குணமார்தருமத் தெவ்வேந்தர் குலக்கோ ளரி
யே குலத்தருவே, தணவாவண்மைச் சகம்பேசச்
சகமேதாங்கும் பூதரமே, பிணவாவென்று பகரார்
வாய் பிளந்துசோரிப் பெரும்பூதக், கணம்வாய்நிர
ப்புங் குந்தன்போற் காணோங்கேளோங் கற்றோரோ.

(இ - ள்.) சக்கரவியூகமுதலிய யுகங்களைச் சதுர்விதச் சே
னைகளால் வகுத்துச் சாமர்த்தியரா யுத்தஞ்செய்யத்தக்க குணங்
கள் பொருந்திய அந்தச் சத்துருக்களாகிய இராசயானைகளுக்குச்
சிங்கமே! கொடுத்தலில் அரிச்சந்தனமுதலிய பஞ்சதாருவுக்
கொப்பானவனே! எக்காலு நீங்காத வளப்பத்தை யுலகத்தி
லுள்ளார் புகழ் இவ்வுலகத்தைத் தாங்காநின்ற குணக்குன்றே!
பிணவனென்னு மரசனே! என்று சொல்லித் துதியாதவர் வா

யைப்பிளந்து அவைகளினின்றும் பெருகி யோடாநின்ற இரத்தத்தைப் பெரிய பூதகணங்களின் வாயி னிரப்பாநின்ற செங்குந்தத்தலைவனைப்போல வீவ்வுலகத்தில் புலவர்களே நாங் கண்ணுற் கண்டோமில்லை, காதாற் கேட்டோமில்லை. எ - று. ()

இஃது பிணவனென்னுஞ் செங்குந்தத்தலைவனது புகழ் கூறியது.

மிண்டிடாமன்மேவலீர்விளம்பிடாமலோருமின்
றொண்டிடாமல்வாழ்வதெங்ஙன் சூரபன்மன்பட்டி
கண்டவீரவாகுதேவர்கால்வருங்குலத்துமன் [டக்
வண்டுலாவுகண்டியூரன்வயிரவாகுருந்தமே.

(இ - ள்.) சத்துருக்களே! சூரபதுமன்முதலிய அவுணர்க
ளெள்ளா நாசமடைய யுத்தஞ்செய்த வீரவாகுதேவரது சந்ததி
யின்வழியாகவந்த குலத்திற்சிறந்த அரசனாகிய வண்டிகளுலாவி
கீதங்களைப் பாடாநின்ற கடப்பமாலையையுடைய கண்டியூரனெ
ன்னுஞ் செங்குந்தத்தலைவன் கையின்கணுள்ள வச்சிராயுதத்தை
யொத்த அழகிய குந்தத்தோடு எதிர்க்காமலும். வீணை வம்பு
வார்த்தைகள் பேசாமலும் ஆராய்ந்தறியுங்கோள், அச் செங்குந்
தத்தலைவனுக்கு நீவீரடிமைத்தொழில் செய்யாமல் வாழ்ந்திருப்ப
தெங்ஙனம் ஆகையால் வணங்கிப் பிழையுங்கோள். எ-று. ()

வீரவாகுதேவர் கால்வருங்குலத்து மன், எனவே - வீரவா
குதேவருக்குச் சித்திரவல்லியென்னுமொரு குமாரியும் அனகன்
சனகனென்னு மிரண்டு குமாரரு முண்டென்றும், அம்மூவரில்
பிள்ளைகளின் வழியாகவந்தவர் இச்செங்குந்தத் தலைவனென்றுங்
கூறியவாறாயிற்று.

இஃது கண்டியூரனென்னுஞ் செங்குந்தத் தலைவன்
புகழ் கூறியது.

மூத்தமுதுகுன்றக்குரிசின் முதிருமணவைப்பா
ராளன், பாத்தனென்னுமணியன்னைக் குந்தங்கொ
டுத்துப்பகரவே, பூத்தமார்பத்தார்பறித்துப்பூழிபட
வேவீழ்ந்திறைஞ்சிக், கோத்துச்செங்கை மலர்கூப்
பிக் குறுகார்சிறுகிவரக்கண்டான்.

(இ - ள்.) முதுகுன்றத்தில் வாழ்ந்து அரசாட்சி செய்து கொண்டிருந்த பெரிய வரசனும் மணவையென்னு நகரத்திலிருந்து அரசாண்டுகொண்டிருந்த பெரியவரசனுமாகிய இவ்விருவருஞ் சத்துருக்களால் மிகுந்ததுன்பமடைந்து முதமையால் வலியில்லாதவர்களாய் அருச்சுனனுக்குச் சமானமான வலியையுடையவனென்று சொல்லாநின்ற மணியனென்னும் பிள்ளை கையில் தங்கள் கைக்குந்தத்தைக்கொடுத்துப் பட்டங்கட்டிச் சத்துருக்களைச் செயம்பண்ணென்று சொன்னமாத்திரத்தில், முன்னெதிர்த்து யுத்தஞ்செய்த சத்துருக்களெல்லார் தங்கள் பரந்தமார்பிற்றரித்திருந்த வெற்றிமாலகளைக்கழற்றியெறிந்து புழுதி யுடலிற் படுப்படியாக மண்ணில்வீழ்ந்து வணங்கித் தாமராமலர்போன்ற தமது இரண்டு கைகளையுங் கோத்துக் குவித்து அடங்கிவரத்தனது வீரத்தைச் செலுத்தினான். ஏ - று.

(இசு)

இஃது முதுகுன்ற மணியனென்னுந் செங்குந்தத்தலைவன் புகழ் கூறியது.

பஞ்சம்வெம்பத் தரும்பனையே நாவான்மிகவே பாடாது, தஞ்சைவேம்பனைப்புகழ்ந்தே மதுமுன் செய்ததவமேயா, மெஞ்சவெளிதோவூழியுருத்திரன்கைக்கொருமூவிலேவேலே, வஞ்சமாயை யவதரித்த திவன்கைக்குந்தவரவாமால்.

(இ - ள்.) எம்போலிகளது வறுமை வெம்பி நீங்கக் கொடுக்கின்ற பனைமாலையை யுடைய சேரனையே யெமதுநாவா லதிகமாகப்பாடாது தஞ்சையில் வாழ்ந்திருக்கின்ற வேம்பென்னெஞ் செங்குந்தத்தலைவனைப் புகழ்ந்தேம், அஃதியா முன் செய்த தவத்தன்மையேயாம். அத்தவத்தைக் குறைவுபடச்சொல்ல வெளிதோ ? இவன்கையிலிருக்கின்ற வஞ்சமேயுருவமாகிய மாயையே யவதாரஞ் செய்துவந்த சூந்தத்தினது வரவானது, உகாந்த காலத்து விளங்காநின்ற உருத்திரமூர்த்திகையிற் கொள்ளாநின்ற மூன்றிலையைப்போலும் வடிவினையுடைய சூலாயுதமேயாம். ஏ - று.

(இஈ)

இஃது தநீசை வேம்பனென்னுந் செங்குந்தத்தலைவர் புகழ் கூறியது.

வல்லானன்றிருத்தேவி மங்கலியம்பிழையாமன் மடிதானேற்றிங், கெல்லோருமங்கலியப்பிட்டசையிடு மெனத்தாள்வீழ்ந்திரப்பவேண்டிக், கொல்லாமல்விடுதல்புகழெனக்கருதியோகற்பின் கொண்டவாய்மை, நல்லார்களிருந்தவையின் புகழ்கைக்கோகாத்ததுகொனஞ்செங்குந்தம்.

(இ - ள்.) சோழராச்சோடு மாறுபட்டு வீரன் நாராயணன் முதலிய செங்குந்தத்தலைவர்கள் பன்னிருவராற் றோல்வியடைந்து அவர்கள் கையிலகப்பட்டுத் தன்பிராணனைக் கொடுக்கவிருந்த வல்லானென்னு மரசனது அழகிய மனைவியாகிய அனங்கவல்லியென்பவ ளச்சமயத்தில் முந்தானையேற்று நான் அமங்கலியாகாமல் நீவோல்லோரு மங்கலியப்பிட்டசை கொடுக்கவேண்டுமென்று அவர்கள் பாதத்தில் வீழ்ந்து தோத்திரஞ்செய்து யாசிச்சு, நமது செங்குந்தத்தலைவர்கள் அவ்வல்லானைக் குயிர் கொடுத்து இரட்சித்தது அவனைக் கொல்லாமல் விடுதல் புகழெனக்கருதியோ அல்லது கற்பினது உண்மையையே மேற்கொண்ட மா தர்களிருந்த சபையின்கண் தம்மைத் துதிப்பதற்கோ வறியேன்.

எ - று.

(இஅ)

இஃது செங்குந்தத்தலைவர் வல்லானென்னுமரசனைச் செயித்தமை கூறியது.

எல்லாக்காலத்தினு மொன்றேற்பவருக் கில்லையெனுஞ், சொல்லானதுகற்றுஞ் சொல்லறியாரோந் துருந்தம், வல்லானைக்கொல்லாமன்மனைவிக்குமங்கலிய, முல்லாசத்துடனளிக்கு முதலியதொன்றறிந்தேமால்.

(இ-ள்.) இச் செங்குந்தத் தலைவர் கொடை கொடுக்கத்தக்ககாலத்துந் தகாதகாலத்துந் தம்மிடத் தோர்பொருளை யாசிப்பவருக்கு மகிழ்ந்து கொடுத்தலேயன்றி இல்லையென்னுஞ்சொல்

லைக் கற்றுஞ்சொல்லவறியாதநாவினையுடையான்ப தெதனால்
நிந்தோமெனில், அவர்கையின்கட்டாங்கியருந்தமானது வல்லா
னென்னுங்கொடியதுட்டன் பிடிபட்டபோது அவன்மனைவியா
கிய அனங்கவல்லியென்பவளிரந்து மாங்கலியப்பிச்சைகேட்க
விரக்கமுற்று அவனைக்கொல்லாமல் மகிழ்ச்சியோடு முயிர்ப்பிட்
சை கொடுத்ததோ ருதவியினாலே தெரிந்து கொண்டோம்.
எ - று. (டுக)

இஃது செங்குந்தத்தலைவ ரிரப்பவருக் கெக்காலத்து
ங் கொடுப்பொன்பதை விளக்கியது.

முத்தமிழிராசராசேந்திரன்முன்னமே
சுத்தவீரத்திறந்துலங்குதற்கொரு
பொய்த்தலைகொடுத்தவிற்புகழ்பெறுதென
மெய்த்தலைகொடுத்தனவீரக்குந்தமே.

(இ - ள்.) செளரியத்தையுடைய வீரன் நாராயணனென்
னுஞ் செங்குந்தத்தலைவர்கள் இயலிசைநாடகமென்னு முத்தமிழ்
திலும்வல்ல இராசராசேந்திரனாகிய பாரந்தகச்சோழன்முன்பு த
ங்கள் சுத்தவீரத்தின் வல்லமை எங்கும்விளங்குதற்கு வல்லான்
றலைபோல ஒருபொய்யான தலையைக்கொடுத்தலினாலே புகழ்பெ
றுதலில்லையெனக்கருதி தங்களிருவருடைய மெய்த்தலைகளையுங்
கொடுத்தனர். எ - று. (சு0)

மெய்த்தலை கொடுத்தனவெனவே - வல்லானைச் செயிக்கப்
பன்னிருவர் சென்றாரொன்பதாஉம், இப்பன்னிருவரி லொருவ
ரிற்று படுவாரெனில் மற்றையரு மிறக்கக்கடவே மென்னும்
பிரதிக்கினை செய்துகொண்டா ரொன்பதாஉம், அப்பிரதிக்கினை
யானின்ற விருவருந் தந்தலைகளை யரசன்முன்ன ரரிந்து வைத்
தன ரொன்பதாஉம், பின்னர் தங்கள் குலமுதல்வனாகிய முருகப்
பெருமானுடைய சடக்கர மந்திர தியான பலத்தால் முன்ன ரிற
ந்துள்ள பதினமரோடு தாமிருவரும் உயிர்பெற்றெழுந்தார்க ளெ
ன்பதாஉம் பெற்றாம்.

இக்காதையின்விரிவை வல்லான்புராணத்திற்கண்ணெர்க.

இஃது செங்குந்தத்தலைவரது வீரத்திறங் கூறியது.

பைந்தமிழ்க்காவலர்பகரும்பாடலார்
கந்தவேடான்மகிழ்கைலக்காவலார்
வந்தவீரப்படைத்தலைவர்வந்துழி
சிந்தவேகழுத்துடற்செகுத்தகுந்தமே.

(இ - ள்.) செந்தமிழ்ப் புலவராற்செய்த பாட்டைப் பொருந்
திய முருகக்கடவுள் மகிழ்ந்தெழுந்தருளியிருக்குங் கையிலாய்
மலைக்குக் காவலராகிய நவவீரர்கள் சந்ததியில் வந்த வீரம்பொரு
ந்திய செங்குந்தத் தலைவர்கள், சமயம் வந்தபோது தம துயிரை
யும் ஒரு பொருளாயெண்ணாமல் கைக்குந்தத்தால் தம்முடவி
னின்றங் கழுத்துச்சிந்தும்படி அரிந்தவராவர். எ - று. (சுக)

இதுவுமது.

தில்லைமூதூர்நடஞ்செய்யுமாலயத்
தொல்லையிற்பொறித்திடுமுழுவைமுத்திரை
யெல்லையினாவலொன்பதின்மர்க்காக்கியோர்
வல்லயிற்றுணையொடுமருவுங்குந்தமே.

(இ-ள்.) சபாபதி நடனஞ்செய்யாரின்ற ஆலயத்தையுடைய
சிதம்பரமென்னும் பெரிய நகரத்தில் பழமையாக வரசாட்சி செ
ய்துவந்த நவவீரர்களது கொடியிறீட்டிய புலியாகிய முத்தி
ரையானது அளவுபடாத விரிவையுடைய நாவலந்தீவு முழுமை
யுஞ் செல்லும்படி செய்வித்தது, ஒப்பற்ற வல்லமையை யுடைய
வேலாயுதத்தைத் துணையாகக் கொண்டிருக்குஞ் செங்குந்தம்.
எ - று. (சுஉ)

இஃது குந்தத்தின் பெருமை கூறியது.

எந்தையாமம்மைபாகத்திறைவனைவணங்கியாமே
பைந்தமிழ்ப்பரணிசெய்தப்பாடலோடந்தமாக
வந்தமாமடவாராடவரியணையிருந்தவீரர்
குந்தமேகுந்தம்வேறுகுந்தமுமுளதோகூற.

(இ-ள்.) உமாதேவியை பொரு பக்கத்திலே யுடைய என்
றந்தையாகிய கடவுளை வணங்கி யானே பசிய தமிழாற் கூறிய
பரணி பென்னும் பிரபந்தத்தின் பாட்டை அபிநய விலக்கணத்

தோடு அழகிய மாதர்கள் நர்த்தனஞ்செய்ய சிங்காதனத்தி லெ
மூந்தருளியிருந்து கேட்டு மகிழ்ந்த செங்குந்தத்தலைவர்கள் கை
யின்கட்டாங்கிய குந்தமே குந்தம், உலகத்தார் துதிக்க வேறு
குந்த முண்டாயிருக்கின்றதோ. எ - று. (சுந)

இஃது செங்குந்தத்தலைவர் கூத்தனென்னுந் தம்மாந்
பரணிப்பிரபந்தங் கேட்டனொன்பதை விளக்கியது.

வரச்சிங்காதனவளவர்தம்பிரான்
றரச்சிங்காதனந்தன்னிலேறியே
துரைச்சிங்காதனந்தொழுங்கவிக்கிடுஞ்
சிரச்சிங்காதனச்சீர்செங்குந்தமே.

(இ-ள்.) பூர்வத்தில் முசுருந்தன் றவஞ்செய்து வரமாகப்
பெற்ற சிம்மாசனத்தையுடைய அவர் குலத்துள்ள சோழராசர்
களுக்கெல்லாம் தம்பிரானாகிய குலோத்துங்கச் சோழனாற் கொ
டுக்கப்பெற்ற சிம்மாசனத்திலேறி சிம்மாசனத் துரைகளெல்லாம்
வணங்க வீற்றிருந்த கவியாகிய வெணக்கு, ஆயிரத்தெட்டுத்தலை
களாகிய சிம்மாசனமிட்ட சிறப்பினையுடையோர் செங்குந்தத்
தலைவர். எ - று. (சுச)

இஃது செங்குந்தத்தலைவர் கூத்தனென்னுந் தமக்கு
நட்டியெழுபதென்றும் பிரபந்தத்தைக் கேட்கச் சிரச்சிங்
காதன மீட்டமை கூறியது.

வேட்டுமானாடரிதாயவேணியர்
சூட்டுதாள்வாரிசத்துணைகளேத்தியே
யாட்டுகசென்னியையலர்த்தியேயெனக்
காட்டுதற்கேயரிகவின்மைக்குந்தமே.

(இ-ள்.) திருமாலானவர் திருவடிகளைக் காணவேண்டி
வராகாவதாரஞ்செய்து பூமியையிளந்து தேடியுங் காணுதற்கரி
தாகவிருந்த சடாமகுடத்தை யுடைய பரமசிவனது யாவராலு
மரிச்சிக்கப்படுகின்ற தாமரைமலர்போன்ற விரண்டுதிருவடிகளை
யுந் தோத்திரஞ்செய்து உலகத்தாரைப் பார்த்து நீங்கள் முகமல
ர்ந்து சிரக்கம்பனம் பண்ணுங்களென்று தங்கள் வீரத்தைக்காட்
டுதற்கே தலையாந்துசிம்மாசனமிட்டனர், கையின்கண்ணழகிய
குந்தத்தையுடைய விச்செங்குந்தத்தலைவர். எ - று. (சுரு)

இதுவுமது.

விண்டுவேதனுநாடரிதாகியவிமலன்
பண்டுதாருகப்பிரமகத்திப்பழிபோகக்.
கொண்டுதாமெனக்கடுகியேகுடிவழித்தொன்மை
கண்டுதாங்கழுத்தரிந்ததுகவின்கவின்குந்தம்.

(இ - ள்.) அரிபிரமர்களாலே தேடிதற்கரிய நின்மலனாகிய
பரமசிவனுக்குப் பூர்வத்தில்சம்பவித்த தாருகப் பிரமகத்தியாகிய
பழியை அழகிய செங்குந்தத்தலைவர்களறிந்து, அதை நீக்குதற்
குப் பழையையான அக்குடிவழி வந்தவர் தாமேயென வுள்ளத்
திற்கொண்டு விரைந்து தங்கள் கழுத்தரிந்தது மிகவும் அற்புதம்.

இதுவுமது.

இத்திருவிருத்தத்தின் விரிவையும், கக-உக-உஉ-ஈச-ஈடு-
ஈச-ஈச-ஈஅ - ஆகியவித் திருவிருத்தங்களின் விரிவையும், செங்
குந்தர் புராணத்திற் கண்டறிக.

தவந்தனிச்செய்வதென்றலைச்சிங்காதன
முவந்துபாவாடையிட்டோடுஞ்சோரிமே
னவந்தனிற்பாடியநங்கவித்திறஞ்
சிவந்திடச்செய்ததுதிருச்செங்குந்தமே.

(இ - ள்.) செங்குந்தத்தலைவர்கள் உவப்போடு ஆயிரத்தெ
ட்டுத்தலைகளை வெட்டிச் சிங்காதனமாகச்செய்து இரத்தப்பாவா
டையிட்டு அதினின்று மோடாநின்ற விரத்தவெள்ளத்தின்மே
லிருந்து புதுமையாகப்பாடிய நமது கவியினது மகத்துவம் பிர
பலிக்கச்செய்தது அழகிய விச்செங்குந்தமாதலால், உலகத்துள்
ளீர்! இச்செங்குந்தத்தைப்பூசியாது பாசபந்தமுதலியதுறந்து வ
னத்திற்றனியாகவிருந்துதவஞ்செய்யவேண்டுவதென்னை. உ-று.

கவித்திறஞ் சிவந்திடச் செய்ததெனவே-ஆயிரத்தெண்மரு
மிப்பிரபந்த முற்றியபோது உயிர் பெற்றெழுந்தனரென்பதூஉம்,
அதனாவிப்பிரபந்தம் தெய்வீகமுடைய தென்பதூஉம் பெற்றும்.

இஃது சூத்தத்தினது மகத்துவங் கூறியது.

வீணுக்கேருதவாய்மைவிளம்பிடாவெற்றியாள
ராணுக்கேரூயப்பிறந்தோரடுபுலிப்பதாகைமன்னர்
நாணுக்கேருதசாபநாட்டியேயிறுத்தமாறன்
மாணுக்கேருதமாற்றாரடைந்திடமருவுங்குந்தம்

(இ - ள்.) பிரயோசனத்துக்குப் பொருந்தாத வல்லமையைத் தம்வாயாற் சொல்லாத வெற்றிப்பாட்டினை யுடையவரும் ஆண்பிள்ளைகளுக்குள்ளே சிங்கம் போலும் வலியினராய்ப் பிறந்து ஒப்பற்ற கொல்லுந் தொழிலையுடைய புலிக்கொடியைத் தாங்கினவருமாகிய செங்குந்தவரசர்கள் கையின்கண், நாணியேறிதெற்கு வளையாதவில்லை நிறுத்தி ஒடித்த சீராமனது பெருமைக்குமேற்பட்ட சிங்கம்போலும் வல்லமையுடைய சத்துருக்கள் சரணாகதியாகத் தம்மையடையக் குந்தமருவியிருக்கும். எ-று.()

இஃது துந்தத்தீன் பெருமை கூறியது.

வட்டமாரவையுழைவந்தமேலவ
ரிட்டபாவாடைகண்டிசைபெருதுமண்
முட்டவந்துயிர்பெறினமொய்த்துளேமெனக்
கட்டுளகுந்தார்சீர்கமுறியேத்தினார்.

(இ - ள்.) வட்டமான விச்சபையின்கண்வந்த மேலவர் இச்செங்குந்தத்தலைவர் பிரபந்தங் கேட்க அம்பலக்கூத்தனாகிய நமக்குச்செய்வித்த சிரச்சிங்காதனத்தோ டிரத்தப்பாவாடையைக்கண்டு, நாமிவ்வுலகமுழுதும் பங்குலங்களிப்பிறந்துவந்து மித்தக்க புகழைப்பெற்றுக்கொள்ளா துயிர்பெற்று நெருங்கி யிருக்கின்றோ மிஃதென்னையென்று தம்மை யிகழ்ந்து கட்டுப்பாட்டினையுடைய செங்குந்தத்தலைவரது சிறப்புகளை யெடுத்துச்சொல்லித் துதித்தனர். எ-று.

(சூசூ)

இஃது சேங்குந்தத்தீன் பெருமையை உலகம் புகழ்ந்தனம் கூறியது.

செந்தமிழ்க்காகப்போந்துசிவந்தபாவாடையாக
நந்தமக்கிடுங்காலெந்தநகரமுமுளம்வியந்த
வந்தரத்தமரர்வாழ்த்தியணிமலர்மாரிபெய்தா
ரிந்தச்செங்குந்தார்பெற்றவிசையெவர்பெற்றாரம்ம.

(இ-ள்.) குற்றநீங்கிச் செவ்விதாகிய ஈட்டியெழுபதெண்ணுந் தமிழைப் பெரும்பொருட்டுவந்து அம்பலக்கூத்தனாகிய நமக்குச் சிரச்சிங்காதனத்தோ டிரத்தப்பாவாடையிட்ட காலத்தறிந்த வெந்த நகரத்திலுள்ளாரு முள்ளத்தி லாச்சரியத்தை யடைந்தவராய்ச் சந்தோஷித்தனர். தேவருலகத்திலுள்ள வமரர்களிவ

ர்களை நீழிவாழியெனவாழ்த்தி யழகிய மலர்மாரிசொரிந்தனர். ஆதலா லித்தன்மையினை யுடைய செங்குந்தத்தலைவர் பெற்ற புசுழைப்போல உலகத்தி லெக்குலத்தார் பெற்றனர். எ - று: (1)

இஃது இச்செங்குந்தத்தலைவர் பெரும்புகழ் பெற்றோ ரெனக் கூறியது.

அம்பர்நாட்டமர்ந்தகுந்தமயனரியரன்மூன்றெ ன்னு, மும்பர்தர்மறியவேண்டு முயர்ந்தமுத்தமிழி னாலே, சும்பசம்பவனேதேர்ந்து கூறவேவேண்டு மல்லா, லீம்பர்யாங்கூறவேண்டு மெவர்மற்றுங் கூ றுவாரோ.

(இ-ள்.) கைலாயமென்னும் அந்தவுலகிலெழுந்தருளியிருந்த நவவீரர்கள் கையின்கணிருந்த குந்தத்தினதுபெருமையை அயன் அரிஅானென்னுந் திரிமூர்த்திகளாகிய தேவர்களறியவேண்டும். அன்றி அகத்தியனே ஆராய்ந்து மேலான இயலிசை நாடகமெ ன்னு முத்தமிழினுஞ் சொல்லவேண்டும். அன்றி இவ்வுலகத் தில் அப்பலக்கூத்தனாகிய யான் கூறவேண்டும். இஃதன்றி மற் றியாவர் கூற வல்லார். எ-று. (எக)

இஃது செங்குந்தத்தின் பெருமை கூறற்பாலா ரினைய ரெனக் கூறியது.

ஈ ட் டி யெ மு ப து மூலமும் உரையும்

மு த் தி த் து.



வெற்றிவேலுற்றதுணை.

(இந்துலாசிரிய ரிவ்வீட்டியெழுபது முற்றியபின்னர் பாடிய எழுப்பெழுபதில் இஃதொரு தலைச்செய்யுள்.)

கலைவாணி நீயுலகி லிருப்பதுவுங் கல்வியுணர் கனிவல்லோரை, நிலையாகப்புரப்பதுவு மவர்நாவில் வாழ்வதுவு நிசமேயன்றோ, சிலைவாணனாவிருந்தா யிரம்புயங்க டுணிந்து முயர்சீவனுற்றான், றலையாவி கொடுத்திடுஞ்செங் குந்தருயிர் பெற்றிடவுந் தயை செய்வாயே.

(இ-ள்.) அறுபத்துநான்கு கலைகளு மெங்கும் பிரசித்தமாக விளங்கும்படி அவைகளுக்கெல்லா முதல்வியுங் கண்கண்ட தெய்வமுமாகிய நீ சதூர்த்தச புவனங்களிலும் பிரமதி பிபீலிகை பரியந்தம் என்ருக்கு ளெண்ணைபோல நிறைந்திருப்பதும், வட மொழிதென்மொழி முதலாகிய அட்டாதச பாடைகளினுமுள்ள பற்பல தலைகளையுங்கற்றுணர்ந்து கற்பனையுடனே ஆசு மதுரம் சித்திரம் வித்தாரமாகிய நால்வகைக் கவிகளும் பாட வல்லவர்களான வித்துவசனர்களை உறுதியாகப் பரிபாலிப்பதும், சகல லோக சிருட்டி கர்த்தாவாகிய பிரமதேவனுடைய நாவிலிருப்பதுபோல அக் கவிசனர்களுடைய நாவின் னிடத்தில் நீங்காமற் சதாகாலமு நீ வீற்றிருந்து வாழ்வதுஞ்சத்தியமாமன்றோ? அதற்குத் திருட்டாந்தமாகத் துவாபரயுகாந்தத்தில் வாணசுரனானவன் தன்மேற்படையெடுத்துவந்த சிருட்டினனுடனே வில்லெடுத்துப் போருக்குச்சென்ற சமயத்தில் அவன் றனது சக்கராயுதத்தைப் பிரயோகித்துக் கண்டதுண்டமாகச் சேதிக்கத் தனதாயிரந்தோள்களு மறுபட்டுக் குப்பற்குப்பலாக வீழ்ந்துபோயும் நீ யவனது நாவின் னிடத்திலெழுந்தருளுளியிருந்த மகத்துவபலத்தினால்லவோ அவ்வசுர னுயிர்தப்பிப் பிழைத்தான். இப்படிக்கெல்லா நீ மகிமை விளங்கிய கருணாரிதியாயிருப்பதினால் இப்பொழுது தலையையு முயினாயுந் தடையின்றிக்கொடுத்த உதாரகுணமுடைய உத்தமவீரர்களாகிய இச்செங்குந்தத்தலைவர்கள் எனக்குப் பழியும்பாவமு நேரிடாதபடி பெறுதற்கரிய உயிர்பெற்றெழுந்து, தங்களைக்குறித்து நான் பாடிய ஈட்டியெழுப தென்னும் பிரபந்தத்தைக்கேட்டுச் செவிகளிக்கும்படி கிருபைசெய்யவேண்டும். எ-று.

(இக்கூத்தனென்னும் புலவர் பெருமான் எழுப்பெழுபது பாடியபோது அவருக்குச்சிங்காதனமாய்க் குவிந்துநின்ற சிரங்கெல்லாந்தத்தமுடல்களை நாடிச்சென்று கலைவாணியினது கிருபையினால் ஒட்டிக்கொண்டமையால் குலோத்தங்கச்சோழமகாராசன் முதலிய பல வரசர்களாலும் பெரியோர்களாலும் ஒட்டக் கூத்தனென்னும் பெயரோற்றுப் பின்னத் தமக் கப்பெயர் தீரச்செய்த செங்குந்தத்தலைவர்கள் நாடிவந்துசெய்துவரு முபகாரத்தையும் அவர்களுதாரகுணத்தையும் புகழ்ந்து பாடியது.)

நிலைதந்தார் புவியினுக்கு யாவருக்கு மபிமான நிலைக்கத்தந்தார், கலைதந்தார்வணிகருக்குச்சீலன்றோ செய் திடவென்றே கைபில்யாண்டும், விலைதந்தார் தமிழினுக்குச் செங்குந்ததொன் கவிக்கு விலையாகத்

தான், தலைதந்தா நொனக்கொட்டக் கூத்தனெனும் பெயரினையுந் தாந்தந்தாரோ.

(இ - ள்.) பூர்வம் சிவபிரான் தேவகண்டகராகிய ரூபன் மாதியையதஞ்செய்யவேண்டித் தம்பா லுதிப்பித்தருளிய சண் முகதேவருக்குக் கனிட்டோற்பத்திசெய்து அவர்க்கு உய்வகை யொழுக்க நிலைகளைக்கண்டு கைக்கோளொனப் பெயர்தரப் பெ ற்றதற்கேற்ப அந்தணரொழுக்கத்தினராய்த் தந்துவாயொன்னு ம்பெயரோற்று வேதாகமாதிகளை யோதுதன் முதலிய பஞ்சயாக ங்களை விதிமுறை நடாத்தி இப்புலியினுக் கோளுறும் வாராத நிலையைத்தந்தவரும், அரசரொழுக்கத்தினராய்ச்செங்குந்தத்தலை வொன்னும் பெயரோற்று இவ்வுலகில் துட்டசன நிக்கிரகமுஞ் சிட்டசன பரிபாலனமுஞ்செய்து யாவருக்கு மொருவரை யொ ருவர் மதித்து நடந்து கொள்ளத்தக்க வபிமானத்தை நிலைக்கத் தந்தவரும், வைசியரொழுக்கத்தினராய்க் காரகமாக்களென்னும் பெயரோற்று உழுதன் முதலிய பவத்திற்கேதுவான தொழில்க ளினு நெய்தற்றொழிற்கு நிகரில்லையென வதனையே கைத்தொ ழிலாகப்பெற்று அதனலுண்டாய கலைகளை நீட்டி இவைகளை விற்றுப் பிழைமின்களென்று வணிகருக்குச் சீவனோபாயங் கற் பித்து அவர்களுக்கையிற்றந்தவரும், எத்திசையினுமுள்ள புலவர் கள் பலரும் பாடிய தமிழ்ப்பாமாலைகளுக்குப் பரிசாக அளவற்ற திரவியங்களைக் கொடுத்தவரும், இவைகளெல்லா மதிசய மல்ல வென்று நான் பாடிய சுட்டியெழுபதென்னும் பிரபந்தத்திற்குப் பெருவிலையாகத் தங்களருமைத் தலைப்புதல்வர்களுடைய சிங் களைத்தந்தவரும், முடிவிற சாமானியனாகிய பொற்கொல்லொ ருவன் தன்கையிலானமட்டும் பரும்படியாகச்செய்த பொன்னைப் படி திருத்திச்செய்து மணிபதித்துக் குந்தனமிழைத்துத் தந்தது போல நெடுகளாக அம்பலமென்ப தம்பரம்போய்ச் சிறப்பின்று வழங்கிவந்த கூத்தனென்னு மெனதியற்பெயரை அற்றதலையு முடலுமொட்டப் பாடிய காரணம் புலப்பட ஒட்டக்கூத்தனெ ன்னும் விசேடணத்தாற் சிறப்பித்துத் தந்தவரும் இம்மகானு பாவர்களேயாம். சுபம் - சுபம் - சுபம்.

சிவசண் முக மெய்ஞ்ஞானதேசிகள்

திருவடிவாழ்க.



